


НАВІНКІ

9 - 16 студзеня 2003

№1(80)

Кошт свабодны

КВОЛЫЯ ПАДАРУНКІ пад бюджэтную елку



Прабухаўшы амаль месяц, Беларусь з хмяльнай галавой уступае ў новы бюджэтны год. Не хвалюйцеся, гэты год падрыхтаваў нам ня менш сюрпрызаў, чым Дзед Мароз са Сьнягуркай. Як у гайдаеўскай «Каўкаскай палоньніцы» бюджэт быў падзелены ў залежнасьці ад ягонага ўсыпляльнага ўздзеяньня на галіны грамадства.



Мясцовыя выбары 2003

Гульня для кандыдатаў у
дэпутаты на стар. 6,11

Калі пачнецца вайна з Іракам?



THE MATRIX



Навінкі ня раз ужо падымалі тэму існаваньня ў краіне «чарнільнага» лобі, якое робіць капітал на людзкім горы, спайваючы грамадзянаў таннымі «віннымі» напоямі. Справа ўжо настолькі сур'ёзная, што можна казаць аб існаваньні **плодова-ягаднай матрыцы**, якая кантралюе памкненьні й думкі значнай часткі грамадства. Надыйшоў час выбіраць: вырвацца з матрыцы ці застацца ў ёй назаўжды...

Фотакомікс на стар.16

Газэта «Навінкі» выходзіць зь лютага 1998 г. Зарэгістраваная ў Дзяржаўным камітэце па друку Рэспублікі Беларусь 23.02.1999 г. Пасьведчаньне аб рэгістрацыі №1272. Заснавальнікі: П.Канавальчык, А.Новікаў, А.Мазур. Галоўны рэдактар Паўлюк Канавальчык. Адрас для карэспандэнцыі: п/с 33, 220134 Менск, БЕЛАРУСЬ; E-mail: kampramat@tut.by; Адрас рэдакцыі: г.Менск, пр.газ. «Известия», 9-143.

Нумар падпісаны да друку 9.01.2003г., а 00.01. Тыраж 3000 экз. Надрукавана з гатовых дыяпазытываў у друкарні ТДА «Знамяне», г. Менск, вул. Кальварыйская, 24. Заказ №13

ПАЛІТЫКА

Навінкі ў
тэстах

1. Што падараваў на Божае нараджэнне патрыярх Алексій II прэзідэнту Аляксандру Лукашэнку?

- A) Кадзіла
B) Сьвечку
B) Ікону

2. Без чаго дамовіліся правесці неформальную сустрэчу кіраўнікі краінаў СНД ва ўкраінскіх Карпатах напрыканцы студзеня?

- A) Бязь гальштукаў
B) Без касцюмаў
B) Без трусаў

3. На якую паслугу дзяржаўнае прадпрыемства Белтэлеком павялічыла тарыф да 70 рублёў?

- A) Інфармацыйная даведка
B) Інтернэт
B) Сэкс па тэлефону

4. У сталіцы Саюзнай Рэспублікі Югаславіі Белградзе прайшла прэзентацыя беларускага:

- A) Трамваю
B) Тралейбуса
B) Мэтра

5. Рэтрансляцыя якой незалежнай радыёстанцыі спыненая на тэрыторыі Беларусі?

- A) Свабода
B) Маяк
B) Сталіца

6. Пра падтрымку беларускіх прафсаюзаў заявіла Міжнародная фэдэрацыя:

- A) Мэталістаў
B) Блэкераў
B) Дзэраў

7. Згодна дадзеных Савету Еўропы, працягласць жыцця беларускіх мужчын складае:

- A) 100 гадоў
B) 62,8 гады
B) Столькі не жывуць

8. Хто атрымаў перамогу на нядаўніх прэзідэнцкіх выбарах у Літве?

- A) Вітаўтас Ландсбэргіс
B) Раландас Паксас
B) Арвідас Сабоніс

9. За мінулы год у Беларусі загінулі 1.272 чалавекі падчас:

- A) Паводак
B) Пажараў
B) П'янак

10. Які новы атракцыён усталююць у сталічным парку імя Максіма Горкага?

- A) Паратрупэр
B) Супэр-8
B) Кола агляду

11. За што А.Лукашэнка ўручыў дзяржаўныя прэміі дзесяцім культуры?

- A) За духоўнае адраджэнне
B) За духоўнае выраджэнне
B) За духоўнае нараджэнне

12. Хто наведвае Беларусь з афіцыйным візітам 19 студзеня?

- A) У.Пуцін
B) Л.Кучма
B) Н.Назарбаеў

13. Хто прызнаны лепшым спартсменам Беларусі 2002 году?

- A) Э.Малафееў
B) А.Грышын
B) А.Лукашэнка

14. Дзе пройдзе сесія парламэнту саюзнай дзяржавы Беларусі і Расеі 14-16 студзеня?

- A) У Менску
B) У Маскве
B) На Калыме

Правільныя адказы: 1-В, 2-А, 3-А, 4-В, 5-В, 6-А, 7-В, 8-В, 9-В, 10-В, 11-А, 12-А, 13-В, 14-В

На радзіме Санта-Клаўса

Пятая хваля беларускай эміграцыі

Славамір Адамовіч, які стаў шырока вядомы пасля напісання вершу «Убей прэзідэнта» ў вузкіх месцах пазбаўлення свабоды (часовага – за сваю частушку ён адсядзеў усяго 10 месяцаў, роўна столькі, каб напісаць «Турэмны дзёньнік», які з поспехам разышоўся ў Амэрыцы) цяпер знаходзіцца ў Нарвэгіі дзе папрасіў палітычнага прытулку. Цікава, што ж вынудзіла Славу пакінуць Сінявокую ды шукаць прызнання ў далёкім замежжы. Ці ня слава Васіля Быкава, які ўжо некалькі гадоў вандруе па Еўропах. Аднак у адрозненні ад мэтра беларускай прозы майстра вершаванага радка знаходзіцца ў адным зь лягераў уцекачоў. Вырашэння свайго лёсу ён будзе



чакаць яшчэ больш за паўгады. Гэтага тэрміну нарвежцам павінна хапіць, каб вырашыць, ці прадстаўляе слава і гонар беларускай апазыцыйнай славаеснасці небяспеску для нарвэскіх элітаў – у Нарвэгіі ёсць каралева ды й Санта-Клаўс яшчэ часам з'яўляецца ў публічных месцах. Будзе змагар за дэмакратыю паводзіць сябе ціха і мірна ці напіша чарговы «Дзёньнік уцекача» і яго выгуграць з краіны? Пакажа час. Лёс паэта, зрэшты можна будзе прасачыць па ягоных аўтабіяграфічных творах, якія, у адрозненне ад архірэвалюцыйных вершаў крыху больш рэалістычныя: пра тое, як Славімір прадаваў свой «Турэмны дзёньнік» у Амэрыцы, можна даведацца з «Амэрыканскага дзёньніка». Застаецца невядомым, ці прадаў паэт сваю кватэру ў Менску, якую купіў на свой амэрыканскі заробак, і пра набыццё якой доўгі час часалі языкі прадстаўнікі беларускай літаратурнай багемы. Роўна як і застаецца невядомым, ці спадзяецца паэт-змагар вярнуцца на радзіму гуркоў ●

Свабоду папугаям!

Мэдыцына

Прагрэс

Ведаеш, сябра, зьмяняецца ўсё. Не стаіць на месцы сьвет. Досьледу на жывёлах інстытут мэдыцынскі Крыкуў жорстка і цьвёрда – НЕТ!

Братоў меншых не жадаюць знішчаць айбаліты. Не на кроліках – на кампутарах – Праводзіць будучь лекаў іспыты!

Прашу сур'ёзна аднесьціся да навіны. Гэта не хлусня і не якое там Гэ. Наша краіна крок гістарычна зрабіла Першай на прасторы ўсяго СНГ.

Зараз жывёлаў катуюць Расея, Літва, Кыргызстан, Латышы, Эстонія, Казахстан. У сьмерцях павінны не выпадкова Грузія, Украіна, Малдова.

Гібнуць мышы ў Азэрбайджане, Дразафілы, зайцы – у Туркістане Гінуць дзясяткамі шымпанзэ Пад нажом акулэрыкаў у Душанбэ.

P.S. Вось толькі пытаньне: Любая жывёлінка будзе жыць, Ці не хапае грошыкаў нашым мэдыкам Мышак карміць.

Ярыла Пшанічны

Радасная навіна для ўсіх братоў нашых меншых была агуная на мінулым тыдні. Флагман айчыннай мэдыцынскай навукі Беларусі дзяржаўны мэдыцынскі ўнівэрсытэт адмовіўся ад правядзеньня экспэрымэнтаў над жывёламі. Пры чым наш «мед» зрабіў гэты крок першым сярод аналягічных установаў ня толькі Беларусі, але і ўсяго СНД. А дазволілі абысьціся без такіх антыгуманных мэтадаў адукацыі міжнародныя арганізацыі, якія займаюцца аховай жывёл. Розныя там грынгісы падаравалі ўнівэрсытэту

прынцыпова новае абсталяваньне. Такім чынам, калі раней будучыя эскулапы са скальпэлям у руках па мэтодыцы Паўлава рэзалі бедным белкам і стрэлкам пузы, дык цяпер яны будуць вывучаць рэфлексы з дапамогай сучасных кампутараў. Адначасова вызвалены ад марнай працы дазволіла стварыць пры ўнівэрсытэце вэтэрынарную лячэбніцу «Айбаліт», дзе студэнты лечаць і праводзяць хірургічныя апэрацыі хатнім жывёлам, дзякуючы чаму набываецца бяспэжны досьвед, які спатрэбіцца ў будучай мэдыцынскай практыцы.




Застаецца толькі парадаваць за нашу прагрэсіўную мэдыцынскую навуку, ды заадно паспачуваць падвояпытным трусам

ўсяго былога СССР, дзе да гэтай пары практыкуюцца зьдэкі над жывёламі ●

П. П. ШАРЫКАЎ, ПАЦЫЕНТ

Бывайце, зьялёныя!

Новыя наступствы гіпэрінфляцыі



Ну вось нарэшце і дачакаліся! Падзея, пра якую ўжо некалькі гадоў марыла большая частка, калі ня ўвесь беларускі народ, адбылася. Не, размова ідзе не пра адстаўку Лукашэнка і нават не пра адкрыцьцё машыны часу. З 10 студзеня ў Беларусі кошта на тавары, што

рэалізуюцца ў рознічнай гандлёвай сетцы, а таксама тарыфы на паслугі будуць акругленыя з дакладнасьцю да 5 рублёў. А гэта значыць, што больш ня будзе патрэбы, стоячы ў чарзе за бутэлькай, лічыць кроўныя «драўляныя», якіх заўсёды не хапае, пры чым у большасьці выпадкаў – у прадаўшчыц. У выніку пакупнік чуе да болі знаёмае: «Буду далжна!». Цяпер жа гэтай мароцы надыходзіць канец. Дзяржава паклапацілася пра простага грамадзяніна, каб не дурыць яму мазгі лішнімі вылічэньнямі. Мудрацы зь Міністэрства эканомікі падлічылі, што выдаткі на вытворчасьць купюры вартасьцю 1 рубель нашмат пераўзыходзяць яе сабекошт. А таму вырашана паступова вывесці са звароту гэтую зьялёную паперку. Кіруючыся такой стратэгічнай лёгікай можна пайсьці яшчэ далей і акругліць кошта не да 5 рублёў, а да 10, 20, 50, 100 і г.д. Гэта значна аблегчыць працу прадаўшчыц, а ў пэрспектыве і наогул дазволіць перайсьці да безграшовай сістэмы разьлікаў, пра якую так марыў дзядуля Ленін ●

СТАНІСЛАЎ БАГДАНКЕВІЧ, БЫЛЫ СТАРШЫНЯ НБ РБ

Доўгі шлях на эўрарынак

Манапалісту ў вытворчасьці матацыклаў і веласіпэдаў у Беларусі – менскаму мотавелазаводу стала цесна на айчынным рынку. Завод узяў курс на засваеньне рынкаў Эўропы, Афрыкі, Сярэдняй Азіі і Паўднёвай Амэрыкі. Спецыялісты па маркетынгу пачалі дасьледаваньні па пастаўках матацыклаў з чатырохтактным рухавіком у Францыю, Мэксыку, Пэру і Гішпанію. Плянуюцца буйныя пастаўкі (каля 2 000 матацыклаў) ў Афганістан, краіны Афрыкі, Расею. Пакуль яшчэ трымаюцца ЗША і Японія. Але нічога. Хутка «Харлеі» і «Хонды» будуць цікавіць толькі антыквараў. Ужо сёньня завод можа выпускаць да 100 000 драндулетаў у год і 80% зь іх ідзе на экспарт. Пры поўнай загрузанасьці працоўных магутнасьцяў праз 10 год у сьвеце будзе мільён менскіх жалезных каней, а празь некалькі стагодзьдзяў – калі ўмоўна дапусьціць, што тэмпы росту насельніцтва застаюцца ў дапусьцімых рамках – кожная сям'я на плянэце атрымае ўласны матацыкл Менскага «Мотавелазаводу» ●

ХІРУРГ, НАЧНЫ ВОЎК



ПАЛІТЫКА

Піўныя войны

Чарговы расейскі піўны картэль лезе ў РБ

Спарт

Команда маладосці нашай...

Некалькі дзён усе вядучыя расейскія СМІ дружна рапартвалі пра паспяховае выступленне сваёй маладзёжнай зборнай на прайшоўшым нядзюна ў Канадзе чэмпіянаце сьвету па хакею. Тады юнцы з суседняй краіны (узрост гульцоў – да 20 гадоў) выйгралі ў фінальным матчы ў гаспадароў пляцоўкі зь лікам 3:2. І гэтак ужо другі год запар.

За ўсімі одамі і панегірыкамі ў адрас расейскіх майстроў клюшкі і шайбы неск незаважаным застаўся вынік нашай роднай беларускай зборнай. Цікава нарэшце, як правялі сябе тыя, каму ў бліжэйшай будучыні прыйдзеца адстойваць гонар і годнасьць сваёй радзімы. Скажыце, што наша дружная выступіла няўдала – нічога не скажыце. Прадстаўнікі беларускай школы хакею ня проста прайгралі ўсё што толькі магчыма, заняўшы апошняе месца. Яны яшчэ і вылятаюць з вышэйшага дывізіёна сусветнага хакею. Кампанію ім складуць такія ж майстры зь Нямеччыны. І гэта ў той час, калі нацыянальная зборная крок за крокам набліжаецца да найвышэйшага п'эдэсталу, калі краіна не шкадуе ні сілаў, ні сродкаў на будаўніцтва ўсё новых і новых льодовых палацаў.

Аднак сьвятое месца пустым не бывае. І замест няўдачнікаў беларусаў у наступным годзе гонар славянскай расы будуць адстойваць браты-украінцы. А замест немцаў – браты-аўстрыйцы.

Павал Бурэ

Праграма ўраду па прыватызацыі дзяржаўнай маёмасьці набірае шалёныя абароты. Адзін за адным у рукі замежных буржуаў трапляюць гіганты айчынай прамысловасьці. Новы 2003 год пачаўся са старой песні. Гэтым разам на чарзе – Слуцкі піўзавод. Цяпер і яму засталася няшмат часу, каб трапіць у рукі расейскіх піўных алігархаў. Слуцкі піўзавод варыць 12 гатункаў піва. Пры гэтым рэнтабэльнасьць вытворчасці адмоўная. Той, хто хоць раз каштаваў прадукцыю з маркай «Слуцкі піўзавод» не з бадуна і ў цвярозай памяці, ня можа пахваліцца прыемнымі ўспамінамі. Расейскае «Очаково», не нашмат лепшае, зьбіраецца інвэставаць у Слуцкі піўзавод 30 мільёнаў даляраў. Гэта, безумоўна, кропля ў піўным моры. Кошт прамысловага абсталяваньня Слуцкага піўзавода складае суму ў мільярд рублёў, і плянуецца правесці пераінсталаваньне заводу для павялічэньня выпуску піва з паўтара з паловай да пяці мільёнаў дэкалітраў у год. 30 мільёнаў – сума, канешне, вялікая, якой павінна хапіць на плястыкавыя бутэлькі ды этыкеткі (на вобраз і падабенства арыгіналу «Очаково»). А расплачваньне за расейскія новаўвядзеньні Слуцкі піўзавод разам са Слуцкім гарвыканкам разлічвае кантрольным пакетам акцыяў. Сумеснае пагадненьне аб гэтым ужо падпісанае.

Трэба адзначыць, што падобная гісторыя са случаямі адбываецца ня ў першы раз – угадайце хіба б слуцкіх ткачых, якія вымушаныя былі працаваць на кан'юнктуру і ткаць модныя пэрсідзкія ўзоры замест цвятка радзімы. Але рука ўпарты штампавала адзін за адным васількі і рамонкі, што надавала звычайным вышывым рушнікам небывалы камэрцыйны посьпех. Так і рука слуцкага півавара будзе па-ранейшаму гнаць родную барматуху, хіба б і пад замежнай этыкеткай. І няважна ў каго кантрольны пакет акцыяў. Немагчыма, каб камень праціўся закону прыцягненьня. Немагчыма, каб бесьцяжыдоўна загінулі традыцыі нацыянальнага піваварэньня.



Першыя нявінныя ахвяры беларуска-расейскай піўной інтэграцыі

Гімнавая ліхаманка

Новая геніяльная думка наведла галаву кіраўніка Фэдэрацыі прафсаюзаў Беларусі Леаніда Козіка. Услед за перайменаваньнем фэдэрацыі зьявілася ідэя фікс – гімн для фэдэрацыі. Аб'яўлены конкурс на стварэньне літаратурнага шэдэўру. Згодна ўмовам конкурсу, у тэксце павінны быць адлюстраваны «ідэі аховы інтарэсаў працоўных, салідарнасьці рабочага руху, сацыяльнага партнэрства прафсаюзаў, ураду і наймальнікаў».



Што і казаць, умовы ня зь лёгікі. Будучы аўтар павінен валодаць незвычайным талентам і майстэрствам увасабленьня думкі ў вершаванай форме. А спэцыяльна створаная камісія адбярэ тры лепшыя варыянты і 20 чэрвеня вызначыцца канчаткова пераможца, які і атрымае грашовое ўзнагароджаньне. Працоўны калектыў газэты «Навінкі» ня мог абыйсьці такую важную для кожнага адказнага грамадзяніна падзею. На пазачарговым прафэсійным сходзе супрацоўнікаў рэдакцыі большасьцю галасоў была прынятая пастанова пра тэрміновае напісаньне свайго варыянту гімну з мэтай удзелу ў агульнанацыянальным конкурсе. Адначасова мы бярэм абавязальніцтва паведамыць чытачам пра ход конкурсу і прыкласьці ўсе намаганьні дзеля нашай агульнай перамогі.

СЯРГЕЙ МІХАЛКОЎ,
ЛЕБЯДЗЕЎ-КУМАЧ

Глябальнае пацяпленьне

Яшчэ з канца 80-х гадоў мінулага стагодзьдзя нашыя (тады яшчэ савецкія) СМІ ўцімлі, што выгадней пісаць пра лятаючыя талеркі, зьлёных чалавечкаў, сьнежнага чалавека і маньякаў-чыкацілаў, чымсьці пра пляны партыі і пэрспэктывы барацьбы зь цвярозасьцю. Сёлета, пасляхова перакроўшышы парог трэцяга тысячагодзьдзя, мы адзначаем, што сытуацыя ў СМІ не пагоршылася ні на міліметр, наадварот: *Московский Комсомолец* публікуе фотаздымкі аблокаў у выглядзе анёлаў і самога Госпада Бога, адлюстраванае ў вадзе адбіццё крыжа на царкоўнай званіцы ў выглядзе сьвятога Серафіма Сараўскага, які ўкленчыў і моліцца... Нашы СМІ такія ж камсамольскія, як і маскоўскія. Нават больш: «Наши новости» (для тых хто ня ведае: інфармацыйная праграма другога нацыянальнага каналу ОНТ) ў эфіры ад 6 студзеня гэтага года паведамліла пра незвычайнае атмасфэрнае зьяву: над новабудулай Нацыянальнай бібліятэкі таго ж дня бачылі выяву вясёлкі (не



вячоркі!). Гэта вельмі рэдкая зьява зімой. Асабліва ў такіх маразы. На перадачу былі запрошаныя эксперты, напрыклад, сапраўдны інжынер-гэадэзіст, які ўсё тлумачыў з навуковага пункту гледжаньня. Але колькі б нам ні тлумачылі пра атмасфэру, нешта ёсьць такое, што і ня сьнілася гэтым мудрацам! Вясёлка (не вярчэка!) – знак Божы, які Божачка ўсталяваў пасля сусьветнага патопу ў знак спакою зь людзьмі. Урэшце не над сядзібай БНФ зьявілася гэтая «атмасфэрная» зьява –

хто такое патлумачыць! Не інжынераў-атэістаў, а баццюшку зь Петрапаўлаўскай царквы трэба было запрасіць на перадачу! А яшчэ лепш багасловаў з тэалёгічнага факультэту ЭГУ – яны вучоныя! Яны ўсё правільна патлумачаць!

Алістэр Кроўлі,
МІСТЫК

P.S. А якія незвычайныя атмасфэрныя зьявы над будынкам Нацыянальнай бібліятэкі чакуюцца летам! Паспорым, што сын? А можа манна нябесная, га?

Птушка шчасьця

Стабільная праца беларускіх прадпрыемстваў балюча б'е па экалагічным становішчы краіны і ставіць пад пагрозу існаваньне некаторых відаў неабходных для гаспадаркі жывёлаў. І калі ва ўсім сьвеце адзначаецца год казла, то айчынная арганізацыя «Ахова птушак Беларусі» абвесьціла гэты год годам вераб'я, што абсалютна натуральна і неабходна: калі з казламі ў нас заўсёды было ўсё ў



парадку, то вераб'і стаямі дохнуць у дыме аптымістычных заводзкіх комінаў. Птушчак шкада, таму, відаць, гэта прывядзе да стварэньня ўласнага беларускага календару, адрознага ад усіх надумана-аўстралягічных забабонаў. З гэтай мэтай выявы маленькай, але вельмі ганарлівай птушкі ўпрыгожаць сабой паштоўкі, адкрыткі і іншую лабудзень рэкламна-віншавальнага характару.

Мао Дзэдун,
АРНІТОЛЯГ

МыТня дае дабро

Цяжкая сытуацыя склалася на беларуска-польскай мяжы. Доблесныя беларускія памежнікі і мытнікі прыкладаюць усе магчымыя намаганьні, каб не дапусьціць пранікненьня на Захад соцен тысячаў нелегальных эмігрантаў, кантрабандных наркотыкі і валюты. У той жа час сладаецца ўражаньне, што польскі бок робіць усё магчымае, каб перашкодзіць нармальнай працы кантрольна-прапусных пунктаў. Так з пачаткам новага году Польшча ў аднабаковым парадку ўвёла абмежаваньні на імпарт нафтапрадуктаў зь Беларусі, усталяваўшы ліміт у 200 літраў. Не сакрэт, што паліва ў Беларусі каштуе амаль на 60 працэнтаў таней чым у Польшчы. Таму многія жыхары памежных раёнаў запраўлялі поўныя бакі і па некалькі разоў на дзень езьдзілі за мяжу, каб там зьліць іх ды атрымаць свае законныя пэнэндзы. І вось нашыя суседзі вырашылі прыкрыць гэтую лазейку (а для многіх бадай ці не адзіны заробак). Толькі меры гэтыя ўдарылі не



па кантрабандыстах, а па дальнабойшчыках, якія транзытам едуць у Нямеччыну і далей па Эўропе. На мяжы адразу ж узніклі шматкіляметровыя пробкі зь вялікагрузных аўтамабіляў. Вадзілы ў знак пратэсту пагражаюць зьліць сальярку ў бліжэйшыя каналы, што пагражае маштабнай экалагічнай катастрофай. Праблема можа перайсьці ў дыпламатычны скандал. Як заявіў амбасадар Польшчы ў Беларусі

Тадэвуш Паўляк, такая сытуацыя захаваецца да той пары, пакуль паміж краінамі ня будзе падпісанае новае гандлёвае пагадненьне. А як, прабачце, яго падпісаць, калі прэзыдэнт невяяздны?! Відаць, прыйдзеца ўсё ж такі Эўразьвязу адмяніць свае санкцыі ў адноснах да беларускіх чыноўнікаў, і тады мы зноў зможам убачыць баццю на лепшых гарналыжных курортах Эўропы.

ВІСАРЫЁН ВЕРАШЧАГІН,
МЫТНІК



Новая тактика
рэжыму Лукашэнкі –
выкарыстаньне
старажытных
славянскіх магічных
тэхналягіяў. Ці
атрымаў ўжо бацька
сан волхва?

АНАЛІЗЫ

Магія Слова

альбо тайна навагодняй замовы

«Народныя замовы-шэпты шырока распаўсюджаны і ў наш час, на пачатку XXI стагоддзя. Болей таго, зьявіліся своеасаблівыя чараўнікі-прадказальнікі, якія маюць неблагую адукацыю і выкарыстоўваюць сучасныя сродкі масавай інфармацыі: тэлебачаньне, радыё, прэсу.» (АМ.Ненадавец. Сілаю слова. Чорная і белая магія. Мн.: Беларусь, 2002, ст.6)

Жутка Стары новы год. Па традыцыі, гэтая дата завяршае шматтыднёвы марафон усенародных п'янства і чэрава-ўгодзьдзя, якім суправаджаюцца навагоднія сьвяты. Хутка беларус зноў акулнеца з галавой у дэпрэсіюны сусьвет посткаляднага бадуна, сущашэньнем якому будучь толькі мроя аб наступных карнавалах ды цьмяная памяць аб перажытым за апошнія тыдні. Ад сустрэчы Новага Году нашаму апухламу бедалазе, як заўсёды, застанеца клясычны набор успамінаў. Акрамя перагару, водару хвой, прысмаку разнастайных салатаў і фантомнага болю адарваных кітайскімі пэтардамі пальцаў, у падкорцы аддрукуюцца навагоднія тэлеканцэрты і, вядома, традыцыйная навагодняя прамова Прэзыдэнта Рэспублікі Беларусь. Апошняя аднак, у адрозьненьне ад іншага навагодняга антуражу, дагэтуль ніколі не была прадметам сур'ёзнага аналізу.

Цікаваць «Навагодняя віншаваньня Прэзыдэнта беларускаму народу» найперш у тым, што ў гэтым аратарскім жанры выкарыстаньне мовы цалкам пазбаўленае якой-небудзь інфарматыўнай ці нават забаўляльнай функцыі. Што новага мы пачулі ад Прэзыдэнта? Што ў Беларусі няма ворагаў? Што няма эпідэміяў? Што ў нас няма спаду ў эканоміцы? Што няма дзікага раслаеньня на багатых і бедных?

Што ў нашых дамах цёпла і ўтульна? Што кожны ў нас зарабляе колькі жадае? Што няма такога паняцця як «ўцякач з Беларусі»? Каб ведаць усё гэта, наўрад ці трэба было падрывацца і ўключаць ноччу тэлевізар. Тым больш пад Новы Год.

Можна, прыйшла пара палічыць навагоднюю прамову Аляксандра Рыгоравіча простым пустаслоўем і тым самым перавесці ягоных уважлівых слухачоў у рані лахоў, якім няма чаго рабіць, акрамя як грузіцца ў канун сьвята бессэнсоўнай балбатнёй па БТ? Ні ў якім разе, адкажам мы нігілістам-цынікам. Абавязкова павінен існаваць нейкі неўсвядомлены патаемны сэнс сьвяточнага звароту лідэра нацыі да сваіх падданных. Гэты сэнс дапамагае нам знайсці навуку, што завецца тэалёгіяй.

Мы жывем у эпоху дэкадансу традыцыйных рэлігіяў. Нягледзячы на сёньняшнюю бурную актыўнасьць Праваслаўнай і Католіцкай цэркваў, іхныя догмы ўжо мала каго кранаюць. Між тым, гэты факт не азначае заняпаду рэлігійнасьці ўвогуле, якая дапамагае прымірыцца ў будзённым жыцці з прыроднымі зьявамі, якія простама чалавеку цяжка растлумачыць (стыхійныя бедзтвы, узброеныя канфлікты, павышэньне камунальных тарыфаў, эпідэміі, дэфолт і г.д.). Раней гэтую функцыю выконвалі цэрквы і традыцыйныя язычніцкія валхвы-шаманы. У сучаснасьці роля інтэрпрэтацыі хаосу рэчаіснасьці і псыхалёгічнай адаптацыі грамадзянаў да неўгаймавальнай стыхіі ў большай ступені належыць СМІ, зоркам шоу-бізнэсу і спорту, а найперш афіцыйным дзяржаўным асобам. Рэлігійнасьць іхнага прагнэсу, аднак, носіць імпліцытны (схаваны) характар.

Паспрабуйце выявіць рэлігійную сутнасьць прэзыдэнцкага навагодняга выступу. У якасьці мадэлі возьмем зроблены брытанскімі тэолягамі аналіз дыскурсу папулярнага таблоіду *Sun*, які ў

1996 годзе быў апублікаваны ў спецыялізаваным часопісе *Religiologiques* (№14). Паводле дасьледчыкаў, аналізаванае выданьне адпавядае ўсім асноўным крытэрам рэлігійнасьці, сярод якіх:

- 1) Вера ў існасьці, непадуладна чалавечаму досьведу (Дабро, Зло, Бог, стыхіі, лёс, улада, рынак і г.д.);
- 2) Выкарыстаньне малітвы, мэдытацыі ці іншага спосабу камунікацыі з гэтымі існасьцямі;
- 3) Адпаведныя сьвяшчэнныя рытуалы;
- 4) Вера ў непераходзячы каштоўнасьці, якім надаецца сакральны сэнс;

Цяпер давайце выкарыстаем гэтыя крытэры ў дачыненні да навагодняй прамовы А.Р.Лукашэнкі. Вось рэзюмэ віншаваньня:

Суайчыньнікі! Шмат добрага зроблена за апошні год. І няма ў нас ані ўнутраных, ані зьнешніх ўзброеных канфліктаў, няма ў нас ані ворагаў ані тэрытарыяльных прэтэнзіяў, няма рэлігійнай і нацыянальнай варожасьці, няма спаду ў эканоміцы, няма дзікага раслаеньня на багатых і бедных, няма карупцыі, і г.д. І гэта нягледзячы на ўсе «ілжэпрацоцтвы і прамое супрацьдзеянне недабразычліўцаў» і «хваробы сусьветнай гаспадаркі» (1).

Ад сёньня і ўва веку якоў у нас застануцца прырытэты (4): грамадзянскі мір, грамадзкі спакой і бяспека дзяржавы ды нязрушны курс (4) на ўмацаваньне сувэрэнітэту і раўнапраўны саюз з Расеяй. І грош нам цана, калі згубім нашу адзінства, бо не ўстаім тады перад выпрабаваньнямі лёсу й часу. Унівэрсальная формула (4) і заклад нашага шчасьця – толькі праца кожнага і ўсіх.

Няхай год будучы падаруе (1, 2) малым – шчасьлівае дзяцінства, дарослым – радасьць працы, старым – маладосьць душы, мілым жанчынам – любоў і пяшчоту. Няхай ваш дом будзе надзейным прычалам, дзе вас любяць і чакаюць. Няхай цень непаразуменьня і недаверу не азмрочвае вашае жыцьцё. Няхай надзея і вера дапамогуць выстаяць пры любых няўзгодах... 3 Новым годам!

Як бачым, рэлігійнасьць прэзыдэнцкага энцыкліка відавочная па ўсіх пунктах вышэйпрыведзенай шкалы. А калі ўгадаць першапачатковую функцыю каляднай елкі («сьвяшчэннага дрэва») у якасьці сродку ад бесаў, то становіцца ясным, адкуль зьявіцца карані навагодняй прамовы Бацькі. Зварот Лукашэнкі – перажытак старажытных магічных практык беларусаў, а дакладней традыцыйных замоваў, якія дайшлі да нас у гэткай скажонай форме – «віншаваньня Прэзыдэнта». У апошняга ёсьць усе атрыбуты замовы: пералічэньне добрых (мір, спакой, адзінства, новы год, надзея, вера і г.д.) і злых (вайна, эпідэмія, хваробы сусьветнай гаспадаркі і г.д.) стыхіяў, просьба-мольба да іх («няхай новы год падаруе»), злыя ведзьмакі («ілжэпрарокі-недабразычліўцы»), самабічаваньне-праклёны («і грош нам цана»), магічнае заклінаньне («3 Новым годам!»). Нашаму Гары Потэру не хапае толькі адпаведнай рэканструкцыі тэксту замовы паводле канонаў гэтага жанру, дзеся наданьня ім аўтэнтчнасьці і большага чарадзейнага эфэкту. Дзякуючы шматлікай літаратуры на гэтую тэму (напрыклад кнігі А.М.Ненадаўца *Сілаю слова. Чорная і белая магія* (Мн., 2002), зрабіць ня так ужо й цяжка. Напрыклад, саўковы штамп «Няхай ваш дом заўсёды будзе надзейным прычалам, дзе вас любяць і чакаюць» павінен гучаць гэтак: «Станьце, анёлы-ахоўнікі, сынай ад нячыстай сілы, варажбітоў і варажбітак і агарадзіце гэты дом рабоў божых». Пажаданьне «Няхай год будучы падаруе мілым жанчынам каханьне і пяшчоту» трэба вымаўляць: «Каб было яму маташина і нудна, не пільсь, ня елась, да сваёй жонкі хацелась». А наконце «недабразычліўцаў» і іхных «ілжэпрацоцтваў», аўтэнтка патрабуе такую замову: «Хто на раба божага Аляксандра лобу мае, хай таму вочы на лоб павытірае».

Для большай эфэктыўнасьці замоваў вядучыя дэманолёгі сьвету раіць тэлеглядачам таксама ў будучыні як сылед рыхтавацца да тэлесустрэчы з галоўным знахарам краіны. Акрамя вядомых ужо рытуалаў з шампанскім, можна прыкладаць да тэлевізара хворыя органы, а яшчэ лепш абкурваць хату павуціньнем і мохам з магільных камянёў. І тады дакладна някія «хваробы сусьветнай гаспадаркі» нам ня будуць страшныя. Пытаньне аднак: ці адпавядае незарэгістраваная публічная культавая дзейнасьць кіраўніка дзяржавы новаму Закону аб рэлігіі, які ўласнай чарнільнай аскадай тым самым кіраўніком дзяржавы і быў падпісаны. Слова за Філарэтам ●

Міжнародная панафама

Што пераблытаў карэспандэнт-міжнароднік, аглядаючы падзеі ў гарачых кропках плянэты?



ІЗРАЇЛЬ. Прэм'ер-міністар А.Шарон стаў кумірам нацыі. Высьветлілася, што ён кінуў Арафата як лаха: узяў у яго паўтара мільёны даляраў на сваю перадыбарную кампанію і не аддаў.



КНДР. У 50-ую гадавіну эпохі чучхе ЗША ўрачыста падаравалі Пхеньяну атамную бомбу. «Сёньня, калі ў сьвеце лютэе тэрарызм, кожная дэмакратычная дзяржава павінна мець ядзерны фугас» – адзначыў Буш.



НЯМЕЧЫНА. У краіне рэзка падарэжала тара з-пад бутэлек, у якія разьліваюць пладова-ягадных чарнілы. Такім чынам урад намагаецца зьнізіць павальны алькагалізм сярод немцаў. Сэнс у тым, каб прымусіць іх перайсьці на больш мяккія напоі – піва.



ІРАК. Багдадзкі рэжым, рыхтуючыся да вайны зь янкі, пачаў падбору кандыдатаў у новы ўрад. Пасьля захопу Вашынгтону ірацкімі войскамі гэтыя людзі ўзначаліць акупацыйную адміністрацыю. Галоўныя пасады ў марыянэтным урадзе Садама зоймуць прадстаўнікі амэрыканскай апазыцыі – сябры Дэмпартыі ЗША.

Правілы ўжываньня слоў: «Сілаю слова» – гэта назва кнігі А.М.Ненадаўца, «Чорная і белая магія» – гэта назва кнігі А.М.Ненадаўца, «Вось зла» – гэта назва кнігі А.М.Ненадаўца, «Хольстэн» – гэта назва кнігі А.М.Ненадаўца, «Дэмпартыя» – гэта назва кнігі А.М.Ненадаўца.

Вісарыён Сьвімі

ПАРАЛЕЛІ

Калі б бацька быў Чавэсам...

Ці апраўданае параўнаньне Лукашэнкі і прэзыдэнта Вэнэсуэлы?

У сваім вядомым вузкая палітэсуцы палп-фікшн «Назавальшавізм у Беларусі» В.Шушкевіч аб'ярыў Лукашэнку глябальнай пагрозай чалавечтву. Мабілізаваўшы рэсурсы сваёй палітычнай фантазіі, аўтар даў, што жыццёвая місія Лукашэнкі – фабрыкаваць камуна-рэваншысцкія настроі. Першымі ахвярамі нэакамуністычнага гуна, адпаведна аракулу Шушы, могуць стаць чалхы дэмакратыі СНД. Аднак гэта Лукашэнку толькі для разьмінкі. У прыцэле спартовай вінтоўкі, зь якой бацька ходзіць на біятлон у Раўбічах – увесь сьвет. Сёньня прагнозы самага вядомага ў сьвеце цывілізацыйнага станавяцца рэчаіснасьцю. Апошнім часам беларускія апазыцыянеры ўсё больш інтрыгуе лёс Вэнэсуэлы. Апазыцыйныя СМІ кастаньедна акампануюць вылазкам вэнэсуэльскіх дэмакратаў, даводзячы, што тыя змагаюцца з лацінаамерыканскім падвідам Лукашэнкі – Хуга Чавэсам. Маўляў, Рыгорыч – ён і ў Афрыцы Рыгорыч, толькі чорны.

Аксэсуары рэжыму Чавэса нагадваюць беларускім дэмакратам родны лукашэнкаўскі парадак, бо Хуга, як і Шура, вядзе сяброўства з барадатым Фідэлем, пагрызся з гринга, наехаў на прадпрыемства і прыняў новую Баліварыянскую канстытуцыю. Каталёг сымптомаў, каб сьмела ставіць палітыку дыягназ – «хранічны дыктатар» і прыраўняць да постаці махровага назавальшавіка Лукашэнкі. Калі яно вернае, то можна проста пацэці пемзай Аляксандра Рыгоравіча, згаліць яму вусы, звадзіць у турбасаларый і ў ягонай асобе сьвету явіцца «славянскі Чавэс». Але спачатку давайце ўявім сабе, як бы выглядала Найноўшая гісторыя Беларусі, калі б у Лукашэнку сапраўды ўсялілася душа правадыра Баліварыянскай рэвалюцыі, прэзыдэнта Вэнэсуэлы Уга Чавэса.

Такім чынам, напярэдадні выбараў 1994 году маладога аграрыя Аляксандра Лукашэнку ўжо добра ведалі. У красавіку 1991 году, на хвалі народнага недавольства і страйкаў, што ахапілі Менск, Лукашэнка, на чале адзінаццаці батальёнаў рэвалюцыйных калгаснікаў пры падтрымцы студэнтаў БДУ і Горайскай сельгасакадэміі, паспрабаваў сілай скінуць партнамэнклятурны ўрад Сакалова-Дземянцэ, што здрадзіў машэраўскім ідэалам сацыялізму. Нягледзячы на падтрымку простага людю, пераварот не ўдаўся і селянін-машэравец трапіў за кратамі. Але за сваю адвагу энэргічны камандзір Рэвалюцыйнага машэраўскага руху быў прызваны ў народзе Бацькам. Папулярнасьць ягонай крытыкі псэўдадэмакрата Кебіча толькі расла. Калі ў 1993 годзе бяспрашны дысьдэнт выйшаў на волю, усе сацапытаны лічылі яго фаварытам на будучых прэзыдэнцкіх выбарах.

Першым крокам рэвалюцыйнага Прэзыдэнта было прыняцьце новай Канстытуцыі, якая радыкальна пашырала індывідуальныя правы і правы этнічных меншасьцяў, павялічвала паўнамоцтвы мясцовага самакіраваньня, знішчала старыя аўтарытарныя вэртыкальныя структуры ўлады і ўсталявала абавязковае выбарчае паддзяржэньне мандата (альбо адкліканьне) кожнага прадстаўніка народа (у тым ліку Прэзыдэнта) пасля паловы срока.

Урадам Лукашэнкі была забаронена прыватызацыя стратэгічных галінаў прамысловасьці, продаж якіх прыраўніваўся да здачы нацыянальнага сувэрэнітэту. Новыя сельгаспадарчыя і гандлёвыя законы машэраўцаў радыкальна зьмянілі становішча на карысьць дробных гаспадарак, далі простым калгаснікам рэальную магчымасьць прымаць рашэньні і паставілі надзейны заслон супраць карупцыі і праізолявалі старшынь калгасаў і дырэктараў саўгасаў.

Базавая, дэцэнтралізаваная дэмакратыя стала галоўным прыярытэтам Машэраўскай рэвалюцыі, якая аказвае падтрымку шматлікім незалежным некамерцыйным выданьням, легалізавала дзесяткі мясцовых пірацкіх радыё- і тэлевізійных станцыяў. Нават паліцыя кожнага гораду падпарадкоўваецца толькі мясцовым уладам.

У 2001 годзе, пасля трыумфальных перабыраў, прэзыдэнт-рэвалюцыянер заклікаў народ да стварэньня «мільёну Машэраўскіх гурткоў». Дзесяткі тысяч простых грамадзянаў Беларусі адгукнуліся з энтузіязмам. На вуліцах тысячнымі тыражамі нарахоп прадаюцца сувэніры-сымбалі Машэраўскай рэвалюцыі: лужныя шапачкі «Аля Прэзыдэнт» з вышутым надпісам «Разам з Бацькам!», партрэты, патрыятычныя коміксы...

У кожнай вёсцы, у кожным гарадзкім квартале, на кожнай вуліцы, на прадпрыемствах, у зынікі групы ў 7-15 чалавек, што рэгулярна збіраюцца абмяркоўваць асноўныя праблемы сваёй супольнасьці, каб больш эфэктыўна ціснуць на палітыкаў. Менавіта гэтыя гурткі й сталі сацыяльным падмуркам, на якім будзецца народная падтрымка прэзыдэнта Лукашэнкі. Аднак дэмакратычныя рэформы прыйшліся не па нутру часткі старой палітычнай эліты. Яны знайшлі сабе саюзнікаў у асобе дырэктарата «Нацыянальнай бульбяной кампаніі». Бульба, як вядома, стратэгічны прадукт краіны, аснова экспарту Беларусі. Зразумела, калі прэзыдэнт паставіў у сьнежні 2001 году нацыяналізаваць кампанію, старыя акцыянеры і адміністрацыя пачалі плесці антыдзяржаўныя змовы.

Кантралюючы праз СМІ 95% тэле- і радыёэфіру, апазыцыя лёгка мабілізавала людзей супраць прэзыдэнта. 11 красавіка 2001 году прыхільнікі Лябедзькі і Вячоркі выйшлі да будынку на Карла Маркса. Міліцыя адкрыла агонь, пасля чаго разьёшаны натоўп уварваўся і захапіў прэзыдэнцкі палац. Ініцыятары Машэраўскай рэвалюцыі адправілі ў турму. У яго апартаменты ўрачыста ўехаў генэрал Фралоў. У першым звароце да грамадзкіх ён паабяцаў вярнуцца да старых добрых парадкаў.

Гэта ўскалыхнула гарадзкую пэрыфэрыю. 3 Трактарнага і Аўтазаводскага раёнаў у накірунку цэнтру рушылі калёны простых рабочых, каб абараніць дасягненьні Машэраўскай рэвалюцыі і свайго Прэзыдэнта. Рэжым прэзыдэнта быў адноўлены. Першае, што зрабіў Лукашэнка – перадаў прэзыдэнцкі палац і сваю рэзыдэнцыю ў Драздах пад Дамы



**Правер
сябе на
палітычную
сьпеласьць:
знайдзі 10
адрызьненняў.
Калі ты
знайдзеш іх
менш за 5 –
табе прамая
дарога ў
партыю
Шушкевіча.**



КАЛІ ХОЧАШ ВЕДАЦЬ ПРА ГЭТА БОЛЬШ:
www.apogrea.org – сайт Народной Рэвалюцыйнай Асамблеі Вэнэсуэлы (на гішпанскай і ангельскай).
www.narcolnews.org – амерыканскі левы часопіс аб Лацінскай Амэрыцы.
www.zmag.org – шмат інфармацыі аб Вэнэсуэле.
<http://www.carabobo.com/carabobo/v2/>
<http://www.alianzasocialdemocrata.org/> – сайт вэнэсуэльскіх сацыял-дэмакратаў.
Апазыцыйныя СМІ:
<http://www.2001.com.ve/>
<http://www.el-nacional.com/>
<http://www.razon.com/>
<http://www.analitica.com/>

дзіцячай культуры, а сам пераехаў жыць і працаваць у больш сыцілае месца. Пры гэтым, нягледзячы на тое, што ў краіне ўсе буйныя СМІ дапамагалі зьвергнуць рэвалюцыйны ўрад, ніводны журналіст ня трапіў за кратамі. У турмах Беларусі няма ўвогуле аніводнага палітычнага вязьня. Аднак гісторыя супрацьстаяньня ўлады і апазыцыі на гэтым ня скончылася. У лістападзе 2002 году прафсаюз бульбяной кампаніі паставіў пачаць страйк...

Стоп! Нажаль дэфіцыт і кошты газэтнай плошчы не дазваляюць нам працягнуць гэты фантастычны опус. Мы пакінем за чытачом права самому вызначыцца з пытаньнем: зьяўляецца ці не Рыгоравіч «славянскім Чавэсам» ●

Сымон Балівар

Хутка на тэлеэкранах:

«Экстрым-шоў «Вайна»



Свет застыў у чаканьні вайскай кампаніі ў Іраку. Ажытаж вакол будучай бойкі ў заліве нагадвае атмасфэру ў асяродзьдзі кінанаркманаў, напярэдадні кінатэатраў з удзелам Брэда Піта або Ды Капрыё: фанаткі мастурбуюць на постэры, крыткі апускаюць мастацкія якасьці будучага шэдэўра, фірмы прапануюць акторам рэжымаваць нейкую байдзю ад перхаці... Усе ў чаканьні нейкага відовішча. І паралелі са сьветам кіно не высмактаны зь мізінца. Як піша *Herald Tribune* тэлеканалы ўсіх краінаў рыхтуюцца да пачатку вайны ў Іраку як да прэстыжнага кінатэатра. На гэты раз, калі гарматы пачнуць размаўляць, музы ня будуць стануць новым сэрыялам, які пачаў усе «Банды Нью-Ёрка», трэцяга «Тэрмінатара» і чацьвертых «Мянтоў», ня кажучы ўжо пра «Кто станет

миллинером». Напрыклад, катарскі канал Al Jazeera, які, як вядома, мае добрую «крышу» ў ісламскім сьвеце, робіць стаўку на зорак. Прыгадаем, што толькі журналістам Al Jazeera барадатыя талібы, якія лічаць тэлевізар за выдумку Шайтана, дазволілі здымаць ў Кабуле, абкладзеным войскамі пэўназначнай кааліцыі. Толькі на адрас Al Jazeera сам сабе рэжысэр бэн Ладэн дасылае сваю відэапрадукцыю: навагоднія пасланьні да маджахедаў і працяжыці няверным гоям. Напярэдадні вайны мэнаджэры Al Jazeera ўжо перазаклучылі кантракт з бэн Ладэнам, і Садама на эскізыўныя каментары вайсковых падзеяў. Таму натуральна падчас бамбардзіровак Багдаду ваш палец заўсёды будзе толькі на той кнопцы тэлепульта – кнопцы канала Al Jazeera. Галоўныя канкурэнты Al Jazeera

– кампанія Ціма Уорнэра (Tim Warner) CNN. Сіэнэнчыкі набілі руку на вайсковых рэпартажах яшчэ падчас першай вайны ў Заліве, калі кожныя паўгадзіны перадавалі рэпартажы зь перадавой з выкарыстаннем розных плянаў і кампутарнай графікі. Практыка будзе працягнутая падчас асьвятленьня паходу на Багдад. За кожным крокам арміі саюзнікаў будзе сачыць армія супароўнікаў кампаніі, узброеная апаратурай. Не пасьпее Буш пёрнуць, як пра гэта даведзецца ўвесь сьвет. На пяткі CNN наступнае кампанія Fox News, якая належыць сусьветнаму мэдыямагнату Мардоху (Rupert Murdoch). Fox News таксама знайшоў сваю фішку. Ягоны журналістскі стыль інкарнуе Джэральда Рывэра (Gerald Rivera), былы вядучы ток-шоў. Ягоная кар'ера вайскавага карэспандэнта пачалася ў мінулым годзе ў Афгане, дзе ён у стылі героя

Doom вёў рэпартажы з самага краю лініі фронту, удзельнічаў у вайсковых сутычках, і нават прамы ў лайфе нейкаму ісламісту засунуў пад рабро штык-нож. Гэты стыль безумоўна прыйдзеца па душы прыхільнікам Шварца і Ван Дама.

Як бачым, новая форма асьвятленьня вайны перавярнула традыцыю, якая ўзьнікла падчас вайны ў В'етнаме. Тады вайскавыя рэпартажы выклікалі ў публіцы толькі жэх і хвалю пацыфізму. Цяпер вайскавыя рэпартажы будуць нагадваць хутчэй шоў «Апошні герой» або «Фактар страху». Гэта, як піша *Sunday Times*, ёсьць наступства галівудызацыі грамадзкай думкі, якая назіраецца яшчэ з 70-ых. Наведваючы кінатэатры, чалавек ня толькі глядзіць сінэму, ён пазычае ў кіношнікаў погляд на тыя ці іншыя рэчы. Цяпер галівудызацыя кранулася такой тэмы, як бачаньне вайны. Пасля таго, як амерыканцы прынілі канцэпцыю мінімалізацыі ахвяраў, а на экраны выйшлі фільмы «Выратаваньне салдата Райна», «Падзеяньне чорнага сокала», вайна перастала быць сынонімам калектыўнага злачынства. Цяпер для публікі вайна – гэта экстрым-шоў, выбраваньне мужнасьці і кемлівасьці.

Гэта яшчэ не цыннізм. Як вядома, мастацтва не стаіць на месцы. Цыннізм пачнецца, калі вайскавыя рэпартажы стануць набываць контуры мыльных ток-шоў кшталту «Большая стірка» або «Окна» ●

Кандыдаты могуць паходзіць з наступных партыяў або сацыяльных груп:



1. Чыноўнік



2. Сябра АГП



3. Савецкі патрыёт



4. Сябра NGO



5. Сябра БНФ



6. Інтэлігент



7. Буйны бізнэсмэн




8. Камэрсант

Мясцовыя

гульня для канд

У краіне поўным ходам ідзе ліхаманкавы збор подпісаў пад кандыдатаў на выбары ў мясцовыя саветы. У пагоню па заветны мандат дэпутата (хай сабе й мясцовага маштабу) уключыліся ўсе палітычныя партыі, рабочыя калектывы, асобныя грамадзяне дый проста прайдзісьветы ад палітыкі. Нават апазыцыянэры перасталі корчыць зь сябе палітычных цэлак, як у мінулую кампанію па выбарах у Палату Прадстаўнікоў: ад змагароў з лукашызмам ужо не пачуеш ламаньняў «не пайду», «ня буду», «не хачу». Барацьба за раёны і вобласці абяцае быць цікавай. І хача да выбараў яшчэ амаль 2 месяцы, нас ужо сёньня ламае, каб адчуць кураж перадвыбарчай гонкі. Гуляйце з намі ў настольную гульню: Выбары ў мясцовыя саветы 2003.



Характарыстыкі нашых кандыдатаў:

1. ЧЫНОЎНІК

Ты карыстаеся адміністрацыйным рэсурсам улады. Ніхто цябе ня любіць, аднак усе цябе баяцца. Паколькі мянтоў, прэсу і падаткавую інспэкцыю трымаеш за «шасьцёрак», можаш дазволіць сабе любы капрыз: стварыць сваю перадвыбарчаю камісію, прызначыць сваіх назіральнікаў... Маеш права ў любы момант прыпыніць гульню і самастойна вызначыць вынікі галасаваньня.

2. СЯБРА АГП

Ты – малады яні. Маеш ад Лябедзькі, які аціраецца вакол Чубайса, прорву грошай. Аднак просты люд цябе цураецца і лічыць цябе заштатным варугам. Твой электарат – гэта моладзь, якая грэзіць стаць такім жа багатым, як і ты.

3. САВЕЦКІ ПАТРЫЁТ

Ты рушыў у перадвыбарчую авантуру, бо верыш у рэнэсанс Савецкага Саюзу і славянскай расы прынамсі ў межах тваёй выбарчай акругі. У цябе абсалютны галей грошай. Адзіны твой арсэнал – слова праўды і жменька фанатычных прыхільнікаў з вэтэранска-пэнсіянэрскага колаў. Аднак гэта вялікая сіла, улічваючы тое, што губляць старым акрамя пэнсіі няма чаго.

4. СЯБРА NGO (няўрадавай арганізацыі)

Адпаведна чарговай пастанове вялікага сойму чарговай кааліцыі карлікавых (сацыял) дэмакратычных партыяў (адной зь якіх выпадкова зьяўляеся ты) табе выпаў кон стаць кандыдатам ад згаданага блёку па тваёй акрузе. Тваё заданьне проста адмыць грошы, якія выдаюць замежныя спонсары, інспіруючы нейкую

ІБАРИ'2003

атаў у дэпутаты

МЭТА ГУЛЬНІ:

Развіццё грамадзянскай сьведомасці, заахвочваньне актыўнага ўдзелу ў мэханізме вызначэньня народнага прадстаўніка ў чэсных мясцовых органах улады.

ПРАВІЛЫ ГУЛЬНІ:

У гульні можа браць удзел ад 2 да 8 асобаў, аднак для дасягненьня адукацыйных мэтаў пажадана, каб у гульні ўдзельнічала мінімальна 5 гульцоў. У пачатку гульні кожны з удзельнікаў выбірае сабе фігуру аднаго з кандыдатаў у адпаведнасьці са сваімі палітычнымі густамі (гл. справа). Потым неабходна вызначыць чарговасьць ходу і знайсці або зрабіць кубік. Ход ажыццяўляецца звыклым чынам, у адпаведнасьці выпадковым выпадкам на кубіку падчас кідку.

Калі трапіце на поле-малюнак, зазірніце ў калёнку-падказку справа і кіруйцеся пададзенымі там інструкцыямі. Гатовыя – тады на старт, у гонку па дэпутацкія ільготы.



квазі-дзейнасьць. Ты добра ведаеш, што першае месца, акрамя гемарою, нічога табе ня дасць. Пад час выбараў паспрабуй не высювацца, каб выпадкам не зьвярнуць на сябе ўвагу падаткавай.

5. СЯБРА БНФ.

Вартаўнік нацыянальна-хрысьціянска-кансэрватыўных каштоўнасьцяў, твой час прабі! Народ патрабуе ад цябе рашучага дзеяньня, каб скінуць з шыі жыхароў раёну маскальскае ярмо. Дык наперад жа! Жыве Беларусь!

6. ІНТЭЛІГЕНТ.

Ты вядомы ў раёне настаўнік або ўрач. Цябе ведаюць людзі і паважаюць у калектыве. Адпаведна разнарадцы з выкананьня калектыву прадпрыемства вымушаны высунуць кандыдата, і ім сталі вы. Адступаць няма



куды, да таго ж вы прызвычаліся слухацца начальства.

7. БУЙНЫ БІЗНЭСМЭН.

Ты маеш два начныя клубы, магазін, шасысісоты мэрс, сумеснае прадпрыемства і іншыя «прэсыцы» жыцця. І ты ім задаволены. Адзінае, што патрабуе твая прысычаная мірскімі патрэбамі душа – дэпутацкага пасьведчаньня. Вылісаўшы з Масквы Сьвірыдаву, або ТАТУ, ты можаш запроста раскруціцца і стаць «народным слугой».

8. КАМЭРСАНТ.

Ніхто цябе ня ведае і ніхто цябе не падтрымлівае. Аднак ты клаў на ўсіх. Тваё заданьне дзякуючы выбарам разрэкламаваць сябе і штурхануць прадукцыю: оптавую партыю чаго-небудзь, што табе падкінулі з Масквы – сухарыкі да піва або пратэрмінаваны соевы маргарын.



– 1. Старт для кандыдата нумар 1 «Чыноўнік». У адрозьненне ад іншых кандыдатаў, падпісныя лісты, якія бясконца правяраюць, у вас няма праблемаў з рэгістрацыяй у выбарчай камісіі.

– 2. Ты выступіў з ініцыятывай скараціць льготы дэпутатам гарсавету. Піарны крок, які прынес табе добрыя дывідэнды у выглядзе росту папулярнасьці на раёне. На две клеткі наперад.

– 3. Мясцовая FM радыёстанцыя інфармуе, што ты ня скончыў школу, а корку аб заканчэньні ВУН набыў з рук за 20 баксаў і бутэльку чарнілаў. Вымушаны пасунуцца на дзьве клеткі назад. Калі ты кандыдат 8 «Камэрсант», цябе гэта ня тычыцца. Твайму электарату гэтыя дыплёмы да дуны.

– 4. Падчас агітацыйнага турнэ выпадкова сутыкнуўся з вулічным пратэстам рабочых, якім больш за паўгады не даюць заробку. Калі ты сябра БНФ, АГП або кандыдат ад няўрадавай арганізацыі, вас цёпла вітаюць. Рухайцеся на дзьве клеткі наперад. Астатнія павінны прапусьціць адзін ход, чакаючы заканчэньня пратэстаў. Кандыдату «Чыноўніку» рабочыя разбілі ягоны шыкоўны ведамасны мэрс, і той вымушаны везьці яго ў гарантыйны рамонт. Пропуск двух хадзоў.

– 5. У гарадзкой газэце *Из рук в руки* тваёй пэрсоне прысьвечалі цікавы артыкул. Рэпарцёр піша, што твой плямш робіць порнасайты ў інтэрнэце, ты ня плаціш алімэнты былым жонкам, маеш у гаражы скрадзены БМВ і наведваеш гей-клуб «Вавілон». Калі ты – кандыдат 1 «Чыноўнік», газэта друкуе абвэржэньне, пасьля чаго выданьне адразу зачыняюць за парушэньне падаткавага заканадаўства. У іншым выпадку ты вымушаны арганізоўваць контар-піарную акцыю і замовіць у газэце *Из первых рук* артыкулы супраць тваіх канкурэнтаў. Калі ты кандыдат 2 «Сябра АГП», або кандыдат 7 «Буйны бізнэсмэн», ніякіх базараў нахонт аплаты піар-паслуг няма. Астатнія кандыдаты пасунуцца на 4 клеткі назад.

– 6. Калі вы кандыдат 1, 2 або 7, для вас добрая навіна. Буйная фірма, акцыянерам якой ты зьяўляеся, дабілася зносу мясцовага рынку. На яе месцы будзе гандлёвы комплекс і падземны гараж. Дэфіцыту грошай у вас ня будзе да канца кампаніі. Рухайцеся на 6 клетак наперад.

– 7. Скарбнік тваёй перадвыбарчай каманды аказаўся прайдзісьветам. Скраў, сабака, увесь грашовы фонд і зьбег у Чэхію прасіць палітычнага прытулку. Вы вымушаны шукаць фінансаваньня. Дзьве клеткі назад.

– 8. У нядзелю ў царкве (касьцэле) ты залез на амвон і агітаваў за сябе. Агромны скандал – 2 клеткі назад. Калі ты кандыдат 1 і 3, цябе гэта ня тычыцца.

– 9. Перадвыбарчы мітынг (канцэрт, пікет) перарос у бойку з АМАПам. Калі ты кандыдат «Сябра БНФ», табе ламаюць нос і рукі. У такім стане ты ня здольны браць удзел у кампаніі. Марш на старт.

– 10. П'яны за рулём. На няшчасьце цябе стопіць патруль. Калі ты кандыдат 1 або 7, звоніш каму трэба і едзеш далей. Калі не, спрабуеш даць на лапу. Кінь кубік. Пасунься назад на колькасьць фішак, якая выпала на кубіку. Калі выпала лічба «адзін», даў маху – трапіў на чэснага гаішніка. Тваёй палітычнай кар'еры канец. Выходзь з гульні.

– 11. Ты дабіваеся ад гарвыканкаму прыпыненьня забруджваньня таксічнымі адходамі мясцовай рэчкі і становісяся героем прэсы і кумірам хатніх гаспадыняў. Дзьве клеткі наперад.

– 12. Расейская газавая кампанія скараціла падачу ў краіну газу. Усе запасы мазуту цэнтар канфіскаваў, каб забясьпечыць на праспэцце Скарыны сьвяточную ілюмінацыю «Расейска-беларускаму саюзу 7 гадоў!». У раёне халодна як у Сібіры. Дзяржаўная прэса ўва ўсім вінаваціць сквалыжных расейцаў, якія зажалі абяцаны за інтэграцыю газ. Калі ты кандыдат БНФ – тры ходы наперад. Калі сябра АГП або кандыдат-патрыёт – тры ходы назад.

– 13. Сярод абывацеляў упарта ходзяць чуткі, што ў Нікіцічы з 15 кватэры (той самай Нікіцічы, у якой зьяўляўся памёр) было відзеньне. Угоднік Мікалай явіўся асабістай пэрсонай у яе будоўлю і прасіў яе перадаць усім чэсным людзям у пад'ездзе, каб галасавалі за тваю кандыдатуру. Бабка растрывоніла гэтую навіну па ўсім раёне. Кажуць, што ты можаш рабіць чуды і накладаньнем рук вылечваеш ад сыфілісу і кон'юктывіту. Твая папулярнасьць падскачыла да нябёс. Тры клеткі наперад.

– 14. Гарвыканкам узяў у сваю маёмасьць будынак дзіцячага садку і школы. Калі ты кандыдат ад АГП, робіш некалькі гучных пікетаў, называеш айцоў гораду «бессардэчнымі паразітамі» і падймаеш свой рэйтынг. Дзьве клеткі наперад. Аднак будзь асьцярожным: БНФ робіць тую ж самую кампанію. Калі кандыдат ад нацыяналістаў знаходзіцца непасрэдна побач з табой, вы мусяце аспрэчыць, каму дастанецца прапагандысцкі бонус. Кіньце кубік. Калі ты набраў меншую колькасьць, значыць цябе падкараўлілі маладафронтаўцы і далі па галаве. Адпраўляйся ў шпіталь. Назад на дзьве клеткі.

– 15. Падаражала гарэлка. Калі ты кандыдат «Чыноўнік», два ходы назад. Усе астатнія атрымліваюць два хады наперад, дзякуючы выбуху народнага незадавальненьня.

– 16. Інфармацыя для ўсіх кандыдатаў акрамя прадстаўнікоў блёку «Патрыётаў» і БНФ. Вы сталі пасярэднікам у выгоднай зьдзелцы. Праз вас нейкая фірма аформіла арэнду памяшканьня мясцовай бібліятэкі. Цяпер там звычайны офіс, куды ўладкаваліся на працу сакратарка, сторож і прыбіральшчыца. Падаецца гэты факт як прарыв у барацьбе з беспрацоўем і смела ўпісваецца ў прыярытэты сваёй будучай дэпутацкай дзейнасьці «Стварэньне новых працоўных месцаў». Тры клеткі наперад.

спэкуляцыі

Геі і Хадановіч

Праблемы беларускасці і сэксуальнай арыентацыі




Нумар 3 за 2002 год часопісу *Архе* нядаўна з'явіўся ў сталічных кнігарнях. Тэма нумару, як абяцалася раней – Андрэй Хадановіч, партрэт якога стылізаваны пад «бабчын кіч» – стыль дваранскіх хутароў Пянямоньня 30-х гадоў мінулага стагоддзя павінны сымбалізаваць высокія эстэтычныя прэтэнзіі выдаўцоў. Эстэтыка ў дадзеным выпадку мае галоўную ідэялігічную нагрукку нумару – у «прабаў адраджэння» адбываецца змена нацыянальнага культурнага героя – на месца паехаўшага зарабляць наступныя дзесяці тысяч баксаў С.А.Хадановіч. Ці заўважыць хто падмену? Нават прозвішчы падобныя.

Часопіс *Архе* ў адрозненне ад звычайных літаратурных і мастацкіх выданняў заўсёды нагадваў навагодні карнавал пад кіраўніцтвам інструктара райкама Агурцова – з абавязковым ідэялігічным загрузам, у поўнай адпаведнасці з ленинскім артыкулам *Партыйнасьць і літаратура* (1912) ці з эсэ маркіза дэ Сада Францыза, яшчэ адзін вынік, каб стаць рэспубліканцамі (1795). Маркіз пісаў, што французскіма якбінцам мала было дэкапітаваць свайго каралю, але для дасягнення сапраўднай свабоды трэба легалізаваць гомасэксуальныя стасункі, інцэст і эратычны канібалізм. У *Архе* таксама прасочваецца гэтая тэндэнцыя: акрамя разважанняў Ганса-Георга Віка *Пабудова дэмакратыі ў Беларусі* і цэрэшнага каларытнага праамэрыканскага дзейнасьці на Беларусі Паўла Казанэцкага *Беларуская палітыка Польшчы* надрукаваная недвухсэнсоўная рэцэнзія Ўладзі Гарбацкага на кнігу Дзідзьё Эрыбона *Развагі аб гейскім пытаньні*. «Вядома, што сярод беларускамоўных шмат гомофобаў, і, наадварот, сярод беларусаў-геяў процьма беларусафобаў. Дзе ж кампраміс?» – вапрашае аўтар. Вядома, дасягненне кампрамісу паміж геямі і беларускай ідэяй і ёсьць тое зьвязна, якога нестала адраджэнцам.

Галоўны ідэялігічны зліп нумару належыць вядомаму майстру палітычнага эпатажу Валеру Булгакаву. Ва ўводным артыкуле пра «клясычныя і неклясычныя нацыяналізмы» ён у чарговы раз расставіў ўсе коскі і двукосьці над «ы», каб ўрэшце зноў усім паказаць, хто тут, блін, самы грамадзі. Першым пад стрэлы віртуоза фарсу трапілае Ўладзімер Арлоў за ягоны дзесяцігадовы даўніны дужа рамантычны артыкул *Незалежнасьць гэта*. Арлоўскі артыкул, канешне, нагадвае эстрадны маналёг накіраванай Жванецкаўскага «...у Парыж на тыдзень і назад...» ці Хазанова «досыць бачыць сьвет вачыма Сянкевіча!», а не культуралігічнае даследаваньне, якое магло б вытрымаваць якую-кольвечы крытыку, але Булгакава гэта не абыходзіць. У ахвяры наўрымсловага акрабата пара трапляюць і Сяргей Дубавец, і Аляксандар Лукашук – эмігрант-антысавецкі, якіх раней называлі «паліцамі і каліябарантамі» савецкай СМІ, а цяпер адраджэньні гэтую традыцыю і Валер («ка») Булгакаў. У сувязі з палітычнай актыўнасьцю рэдактара *Архе* узгадваецца фраза з рамана Юльяна Сямёнава «Сямнаццаць імгненняў вясны» пра агента Кляўса: «Былому карэктару хацелася вострых уражаньняў... Паслыя артыкулу ёсьць «палеміка» – водгукі раскритыкаваных пэрсанажаў, якія сканчаюцца пажаданьнем Сяргея Ярэна чытачам «самім разабрацца, хто лье вадзі на лукашэнкаўскі млын: той, хто прапагандуе гісторыю беларускага нацыянальнага антыфашыстоўскага Супраціву, ці той, хто аблівае яго брудам».

А што ж з галоўным пэрсанажам вокладкі, які замяніў аздабы паехаўшай на конкурс прыгажосці Лікі? Андрэй Хадановіч выконвае на гэтым мітынгу двухсэнсоўную ролю з аднаго боку «мастацкага баласту» палітычнага дацзыбаа, а з другога – кавэнаўскай агітбрыгады, якая забавляе хлэбаробаў, каб лепш засвойлі партыйныя дырэктывы. З папярэднікам Хадановіча – Адамовічам, здаецца, праблемаў не было, той прэтэндаваў на ролю народнага паэта, трыбуна плошчы, героя стадыёнаў, зашываў рот, кідаўся ў мянтоўскі варанок, каб толькі забралі, каб толькі атрымаць статус бунтара, змагара, грыв-карту, візу... Андрэй Хадановіч рот зашываць ня будзе, вядома з той прычыны, што ня зможа есьці, аматары пазэі могуць адчуць лёгкае шок.



Хадановіч не хавае свайго «негераічнасьці» – ён яе дэкларуе, выносіць на вокладку свайго кнігі, якая выйшла ў Кіеве *Лісты з-пад коўдры* – алязія на *Лісты з-пад шыбеніцы*, і найпразрысьцейшы намёк на сымуляваны характар апазыцыйнага гераізму і ўсёй беларускай гераічнай апазыцыі.

Тым ня менш месца нацыянальнага паэта заняў кумір студэнта-філфакавак і ўкраінскіх палітыкаў ад літаратуры, якія са здзіўленьнем

адкрываюць, што ня ўсе ў Беларусі лапцем «Ралтон» сэрбаюць, што і там ведаюць моднае слова «постмадэрнізм» і здольныя зарыфмаваць Бадлера з Апалінэрам! Гэта калісьці Вазнясенскі калісьці па Эўропе з чорным бантам, каб па заданні партыі прадэманстраваць дэмакратам разьня-воленасьць савецкага чалавека.

Калі б постаць Хадановіча выйшла, як і меркавалася раней у часопісе *Крыніца*, часопіс каштаваў бы рублёў дзевяцьсот, а ня дзеве тысячы і не было б непатрэбных булгакавых ды казанецкіх. Не зразумела, зь якой рацыі перакладзены з польскай віленчук Т.Канвіцкі з апавесьцю «Малы Апакаліпсыс». Але новая п'еса драматурга-графамана Курэйчыка «Выканаўца жаданьняў» толькі на першы погляд матэрыял хутчэй прахадны, чым сэнасыійны – вось, у фінале галоўны герой п'есы Багдан... зацяжарыў:

Багдан: Мне сёньня было дрэнна.

Марына: І што?

Багдан (паўза): І вельмі хочацца салёна-кага...

Вось тут становіцца ўсё на свае месцы! Усе гэтыя Бадлеры, Рэмбо і «Вечна жывыя Купалы» надрукаваныя толькі дзеля адводу вачэй. «Погляд сыперад і погляд ззаду» (так!) наводзіць на пэўныя разважаньні... Нешта даўно не было ў кіёсках «Белсаюздруку» *Форуму Лямбада*. Дык ці трэба купляць *Архе*, каб высветліць хто лье вадзі на лукашэнкаўскі млын? Здаецца, усё ясна і так.

СЯРГЕЙ БРАКОЎ,
аглядальнік

Навагодняе Тэле-Аліўе

Затарможаныя рэфлексіі з прычыны бадуна

Калісьці навагодняе праграма на шостае частцы сушы прадставіла, як казаў Серафім Агурцоў «дзела сур'ёзнае», проста «меропрыццё», абцяжаранае вывераным на ідэялігічных шалях адпаведнай дозой прапаганды. Цяпер навагодні тэлевізар па цэнтральных расейскіх і адным беларускім канале – гэта зазвычай свосасаблівы візуальны дадатак да сыяточнага стала з абавязковай гарэлкай і салатам «аліўе», які самі французы называюць «салатам а-ля-рюс», такім чынам у тэлевізіі ў апошнія дні мінулага і ў першыя дні новага году назіралася праграма дужа падобная да легендарнай савецкай стравы, хаця і аднастайнай, але каларыйнай і шмат. І па некалькіх расейскіх каналах запар.

Аншляг, адным словам. Спрыгнныя журналісты

сьпяшаюцца абнародаваць сэнасыійныя лічбы замарожаных суровай зімой бамжоў і пэнсіянэраў, але наўрад ці хутка мы давядземся пра колькасць расейскіх шавіністаў-антысэмітаў, якія атрымалі пад Новы Год язву страўніка, сардэчны прыступ ці разьліцьцё жоўці ад такой высокай канцэнтрацыі яўрэйскіх насоў і яўрэйскага гумару, які гучаў па АНТ, РТР, НТВ, ІГД, ІТП... яшчэ і шоў *Галкіна* і яшчэ... Пара ўжо пачынаць змагацца за правы антысэмітаў, бо на расейскіх каналах ужо набывае прапіску амэрыканская практыка «прапарцыянальнага прадставіцтва» на экране нацыянальных і сэксуальных меншасцяў: вось то тут то там мілынулі «дзедзі Патрыса Лумумбы» – расейскія грамадзяне зь цёмным колерам скуры. Вось прадставінікі ўкраінскай

народнасьці – драг-куін Верка Сярдзючка і Алег Скрыпка (Вопель Відэапіасава) ў «мызіклі» пра Папалішчу. Чарга чукчаў, беларусаў і аафілаў апынуцца ў блакітным экране на гэты раз яшчэ не надыйшла. **Задорнаў**, які ўжо трапіў у рэпэртuar парадыстаў, як зацятны антыамэрыканіст («Яны ту-у-пы-ы-ы-я!») вылез з «апраўдацельным» эстрадным маналёгам, дзе заявіў, што ўсё жыццё любіў амэрыканцаў, а насамрэч крытыкуе тоўстых рускіх баб (якіх таксама вельмі любіць), але якія нацяваюць дужа вузкія купальнікі-стрынгі, а гэта вульгарна. Ціканы для аналітыкаў нумар: фраза «Салжаніцын у турме ўставаў зь пятухамі» можа разглядацца, як кардынальны ідэялігічны паварот Расеі ў дачыненні да Найноўшай гісторыі – нобэлісцкі лаўрэат і прэтэндэнт на званьне «сумленьня нацыі» аказаўся «апушчаным» эстрадным бязнамам. **Выступленьні прэзыдэнтаў** – таксама частка навагодняга шоў. Пуцін парадаваў сваіх падначаленых заяўленьнем пра «традыцыі» расейскага народу. Які? Зараз пад гэты соўс можна падаваць што заўгодна – ад частаваньня каней шампанскім, як Сава Марозаў, да сталінскай калектывізацыі і традыцыі Івана Жалівага саджаць палітычных апанэнтаў голай дупай на востры кол. А правова нашага прэзыдэнта была надзвычай кароткай: хвілінаў пяць-шэсьць супраць звычайных пятнаццаці. Падобна, што гэта была частка навагодняга шоў, якое на **БТ** рабілі ў разьліку на тое, што большасьць насельніцтва нецвярозая і на тэлевізар не глядзіць, а тыя, хто можа нешта глядзец, адцягваюцца шоў на расейскім канале. Канцэпцыя гэтага КВНу была такая, што відэакасэту з праграмай уваголіць зублілі і адвясныя канээншычкі рабілі выгляд, што жартуюць і шукаюць сваё навагодняе шоў. Паміж вяршанымі дасьціпнасьці гучаў музон любімых апазыцыянарамі «Крэмы» і «НРМ». Глядзіш, на наступны год і апазыцыянара пакажуць! Бо сучасная тэлевізія прадстаўляе пэўны парадокс, які мусіць вырашыць аналітыкі: з аднаго боку кажуць, што тэлевізіяны час дорага каштуе, а з другога – паказваюць такую лухту.

Паца Ваца,
тэлеглядч

Ці лёгка быць беларусам?

З кожным годам усё цяжэй быць беларусам. Жыцьцё ўсё даражэе, кошты на беларускія кнігі, газэты, напелкі і часопісы растуць, а цана на курткі-бомбэры і боты «грындэрз». А ёсьць рэчы, якія сапраўднаму беларусу проста неабходна мець у сваім нацыянальным гаспадарстве. Кніга былой старшынё Саюза Письменників Вольгі Іпатавай *Альгердава дзіда* акурат такая рэч, на якую трэба трохі пашукаць сродкаў, незалежна ад яе зьместу, бо для выжываньня нацыі сёньня галоўнае – гэта ведаць сваю гісторыю, якую ў папулярнай і дасьціпнай форме паэтка ўваскрашае для свайго народу. 8 сьнежня на ўправе БНФ яна прадэталася па цане 5400 рублёў. Кажуць, што



наклад арыштаваны дзяржавай і знаходзіцца ў друкарні. Гэта аўтаматычна робіць выданьне рарытэтам і надае прысмак забароненасьці. А яшчэ колькі за яе накруцяць у кнігарні БМН!?

Вольга Іпатава прасоўвае на рынак чарговы блокбастэр.

КРОНІКА

Брудная бялізна

Клясавы падыход да асьвятленьня сьвецкіх навінак

Кінематограф – штука цікавая, але ня менш цікава парыцца і ў асабістым жыцці куміраў кінааматараў. Парыцца ў прыватным жыцці «зорак» – улюбёная фішка ўсёй «жоўтай прэсы», якую хлебам не кармі, а дай настрачыць пікантнасьці ў рубрыку «сьвецкая кроніка». Мы ж паспрабуем зірнуць на гэты аспект зь іншага, сацыяльнага гледзішча. Тым больш, калі, як сьцьвярджае навіязлівая тэлеракляма, «зоркі» зашыбаюць столькі бабла, што жыхары суседняй Расеі маглі б год адпачываць на Канарах...

Арнольд Шварцэнэгер

вырашыў дадаць у сваю кішэню яшчэ адну роллю, якую Арні адбіў у іншага менш знакамітага акторыка Вані Траволты. На гэты раз варвар-каманда-тэрмінатар-блізнятка-цяжарны палісман-пажарнік і апошні кінагерой сыграе благога чалавека – кілера. Падзеі адбываюцца недзе на трапічным востраве, дзе ён будзе, заламіўшы галаву, лётаць за ахвярай. Як сьцьвярджаюць усе тры прад'юсэры гэтай стужкі, гледачы чакае вельмі закручаны і нечаканы сюжэт. Выпадкова ахвяра ратуе жыццё кілеру. Вельмі цікава, якім чынам. Ці ахвяра выпягне забойцу з вады і зробіць штучнае дыханьне, ці адгоніць ад Арні алігатара, а можа выведзе заблуканага Містэра «Алімпія» з джунгляў, а потым проста вечар да вечару яны будуць бухаць у бары і бакланіць за жыццё – гэта яшчэ невядома. Аднак паміж імі павінны завязьці сяброўскія дачыненні, якія ставяць Шварца ў вельмі неадназначнае становішча. Аднак, каб раскрыць інтрыгу, не спыняйцеся бегчы па білеты: пачатак здымак прызначаны на вясну 2003 году. А вось

Нікалас Кэйдж

(«Дзікі сэрцам», «Той, хто базарыць зь ветрам», «Скала») фартуну не злавіў. Амаль што на 3 з паловай месяцы гэты супергерой басевоў трапіў пад абцас. Ён ажаніўся на Лізе Мары Прэслі. Чаму ж яго пацягнула менавіта да гэтай жанчыны – тое, што яна дачка самога караля рок-н-рола (вядома, што Нікалас

вялікі фанцік па Элвісу), ці тое, што апошні муж Ліз Мары быў ні хто іншы як сам плясаваносы поп-кароль Майкл Джэксан (вядома, што Нікалас вялікі аматар музыкі)... Але, як кажуць, не жаніся па разліку: на справе ягоная новая жонка аказалася апошняй сыяровозай. Яна вымусіла яго ня толькі прадаць некалькі сваіх калекцыйных аўтамабіляў, але й пазбавіцца зьбіраў на працягу ўсяго жыцця амаль што ад маленства... Мужык гэта несьцярыпёў і паслаў сваю малую куды падалей. А тымчасам

Одры Тоту,

якую ўсе больш ведаюць як Амэлі, зьялася ў Летэцыі Калямбані – «Кахае – не кахае». На гэты раз мы ня ўбачым нічога новага. Одры амаль не зьмяніла макіяж і прычоску нават з апошніх кінатроў у «Амэлі». На экране мы можам пабачыць, як мілыя і непасрэдныя жарты Амэлі з рамантычнай казкі для дарослых ператвараюцца ў зусім не дзіцячыя забавы псыхалаталічнага трылера. Анжэліка (гэтак клічуць геранію) закахалася ў аднаго мужыка і

дамагаецца яго ўсімі мэтадамі. Усё б добра, толькі вось мужык гэты ня ведае да таго моманту, калі яго быццам бы спакойнае жыццё ператвараецца ў пекла. У фільме ёсьць усё: бойкі, забойствы, сьмерць. Вось толькі тактычны ход рэжысэра, які не зьмяняў зьнешні выгляд агульнай любімыцы, ня вельмі зразумелы – Одры Тоту можа так і застацца гераніяй дзвюх стужак з адным фэйсам, або (калі пашанцуе) яна можа ператварыцца ў сучасную Мэрылін Манро.

● **Леў Троцкі,**
СЬВЕЦКІ АГЛЯДАЛЬНІК

Чорная мятка

Анталёгія айчыннага відэапірацтва



Зараз зусім іншы час. Відэаапаратура і касэты даступныя кожнаму абыяцелю. Гэта ня так, як гадоў 15 назад, калі BM-12 каштаваў 1200 рублёў, а каб набыць яго, яшчэ патрэбна было адстаяць чаргу, дзе і безь цябе хапала розных «вэтэранаў», сваіх людзей ды інш. Касэты можна было набыць рублёў за 50-70 зь нейкім

міхалковым-гайдаем, а вось нешта іншае, пацікавей, знайсці можна было хіба што толькі праз цыган. Відэа стала тады тым акном на Запад, празь якое савецкі і постсавецкі чурбан мог паглядзець, што адбываецца там недзе ў цудоўным далёка-далёка. Вось з гэтага старадаўняга часу і можна прасачыць як відэапірацтва пачало падымаць сваю галаву. Спачатку прадпрымальнікі зь відаком і дзясяткай касэт аддавалі сваё багацьце на пракат. Менавіта тады падлеткі, пабачыўшы на экраны Брусаў Лі, Джэкі Чанаў ды Чакаў Норысаў пачалі ў сваіх гульнях выкарыстоўваць элементы ўсходніх адзінаборстваў, і з двароў адразу зніклі казакі-рабаўнікі, белячы-чырвоныя і другія пяшчотныя да кожнага сэрца гульні.

Празь некаторы час настае эпоха відэасалёнаў. Як правіла яны ўзьніклі на базе кавярняў у кінатэатрах, у памяшканьнях былых чырвоных куткоў якіх-небудзь ДК і Плацаў піанэраў. Усе нармальныя пацаны пацягнуліся туды як мухі на фэкаліі. Амаль кожны прагульваў пару ці ўрок разам з Рэмба і Конанам. Свой навар самыя далёкабачныя варацілы плясмасы і магнітнай стужкі ўклалі ў відэапракаты і відэазапіс.

Вядома, перад кожным фільмам было папярэджаньне ФБД аб незаконнай дэманстрацыі і перазапісу, але, пагадзіцеся – хто тады ў Беларусі валодаў ангельскай мовай – ды ніхто. Адчуваючы звонкія грошы, спадары Жбанкоў і Фяненка вырашылі пратрэсьці кішэні інтэлігентных абібокаў. Яны замуцілі такую справу – набылі розных кінавычварэнаў Лінчаў, Караксаў, Грынуэяў і пад соўсам нейкай элітарнасьці, кожным сэансам пачалі прамываць мазгі і яшчэ чыстыя галовы менчукоў. Набіўшы кішэні, потым адзін зваліў з краіны, а другі па сёньняшні дзень заігравае з пасольствамі і Гётэ-інстытутам і ганяе модныя фільмы. Але зараз ужо, вядома, без усякага пірацтва.

● **Джымі Хопкінс,**
ДОБРАСУМЛЕННЫ БІЗНЭСМЭН


Вайна будзе!

Вы ведаеце чаму пачынаюцца войны? Не...



СУМА ЎСІХ СТРАХАЎ
Стужка – Філа Олдэна Робінсана
У ролях – Бэн Афлек, Морган Фрыман, Джэймс Кромвэль

Некалі, годзе гэтак у 1973-м, Сірыя і Эгіпет напалі на Ізраіль. У арабаў усё адно нічога не атрымалася, а вось ізраільцы ў той кампаніі згубілі ў пустыні самалёт, на якім была звычайная атамная бомба. Прайшло 29 гадоў і сьвет зьмяняўся. Нейкі дыгер-шыт, выкапаўшы ядзерную цацку зь пяску, уцхоаў гэту рэч першаму, каго сустрэў за 400\$. Пасьля доўгага падарожжа і ўжо за 50 мільёнаў бакаў яна трапляе ў рукі заказчыка. На гэты раз галівудцы ворагам зрабілі нейкага нэаанцыскага рэваншыста Дрэслера. Ён вельмі пакрыўдзіўся на сьвет: ці бач ты, татку ягонага ў Нюрбэргу засудзілі. А ў Расеі тымчасам беспрадзел. Нейкі генэрал-хабарнік, бязь ведама прэзыдэнта, ударыў па Грознаму газам «навічок». У пэрымэтры 20 км засталася толькі 80% выжывушых. Потым нацык рвануў бомбу ў Балтымору (ЗША). ЗША думае, што гэта Расея. Расея – што ЗША. Вынік ёсьць – цяпер былыя партнэры па антыгітлераўскай кааліцыі граюць на ядзерных кнопках.



ЗЬМЯНЯЮЧЫ ПАЛАСУ РУХУ
Стужка – Роджэра Мітчэла
У ролях – Бэн Афлек, Сэміюэль Л. Джэксан

Спазьніцца на 20 хвілінаў – гэта ня так шмат, калі ня каціш на разборкі ў суд. Простая аварыя на шашы саштурхоўвае нос да носу людзей, якія ніколі не павінны былі сустрэцца. У выніку абыяцель губляе сям'ю, а «белы каўнерык» – файл з дакумэнтамі недзе мільёнаў на 10. Паміж імі ўзьнікаюць непрымірымныя супярэчнасьці. Таму й выходзяць на сьцяжыну вайны юрыст і алькаголік. Цяпер іх нічога ня зможа спыніць. Адзін не аддае файл, а другі з дапамогай хакера зрабіў апанэнта банкрутам. Босы не задаволены слуханьнем справы, а нехта забівае на клуб ананімных алканаўтаў. Пасьля іх прыёмы і мэтады ціску час ад часу стаюцца іроніяй. Вайна ёсьць вайна.

Дык вось, хлопчыкі і дзяўчынкі, паглядзіце і адкажыце:

1. Што не патрэбна рабіць, каб ня выклікаць вайну?
2. З чаго пачынаецца вайна?
3. Як спыніць вайну?

BANKER_KV@YAHOO.COM

! ТАВАРЫШЫ ДАРОСЛЫЯ ! ХАВАЙЦЕ ВІДЭАКАСЭТЫ АД ДЗЯЦЕЙ !

Кіно вачыма дзіцяці




КАЛІ БАЦЬКІ ПАЙШЛИ ДА ЦЕЦІ, Я ЗНАЙШЛА ГЭТУЮ КАСЭТУ І ПАГЛЯДЗЕЛА...

«Жыхарам маленькага гораду вельмі не пашасьціла калі за адну ноч, пасьля таксічных выкідаў сотні маленькіх павукоў ператварыліся ў агромных, платаядных, галодных пачвараў, вырашыўшы зжэрці ўсё насельніцтва гораду, ад мала да вяліка, а дапамогі ня будзе...»

ВАСЬМІНОГІЯ ПАЧВАРЫ.
Рэж. Элары Элкаем. Выраб: Warner Brothers.

СТРАШНЫ ФІЛЬМ ЖЫЛІ БЫЛІ ПАЗУКІ. НЕЯК ЯНЫ НАДЫХАЛІСЯ ДЫМАМ І СТАЛІ ЖАЛІКІМІ-ЖАЛІКІМІ ЯК ДОМ.



ПІЛІЦАЦЬ ІМ ТАЛОУКІ ЯНЫ ПІШЧАЛІ.



ЯНЫ ПАБЕГЛІ СКАЗАЦЬ ЛЮДЗЯМ, ШТО ІМ ГЭТА НЯ ЗЕЛЬМІ ПАДАБАЕЦЦА



БОЛЕЯ ЯНЫ НЕ ЗАРУШЫЛІСЯ, А ДЗЯДЗЯ СЬМЯЯЎСЯ



А ЗЛЫ ДЗЯДЗЯ ЗНАЙШОУ БЭЗЗАПІЛУ



ЛЮДЗІ СТАЛІ БЕСЯЛІЦА І СТЫЖАЦЬ.



ДЗІУНЫЯ БАЦЬКІ ЯНЫ КАЖУЦЬ, ШТО Я МУЧАЮ ПАПУТААЧЫКА. КАЛІ Я ЗЫРАСТУ Я АБЛАЗКОЗА ЗАВЯДУ СЯБЕ ПАЗУКА. НАВУЧУ ЯГО ТАВАРЫЦЬ І СЫПАЦЬ.

КУЛЬТУРА

Універсальны студэнт

Цяперашняе накаленьне студэнтаў выхоўваецца дзеля канкрэтных мэтаў

Ёсць на станцыі мэтро Якуба Коласа халёўны тэлефон. Насупраць ЦУМу. Там звычайна стаіць невялікая чарга прыхільнікаў халёўны. Стаіць, мёрзнуць на 20-ціградусным морозе. Але часам там зьяўляецца незвычайны малады чалавек (а прасцей гаворачы – дурань). Ён стаіць на сьнезе, хоць і апрануты ў зімовую куртку, але ў хатніх шлёпках на босую нагу.

Што гэта такое? Нейкі новы краёўскі вышкар, мясцовы Парфірый Іваноў, альбо просты бомж, які не знайшоў сабе ўпіскі на «халодны зімовы час сутак»? Апошняя вэрсія адпала, калі хлапец некалькі разоў пакідаў на сьнезе свой абутак ды гуляў туды-сюды голымі нагамі. Нават п'яны бомж-панк такога па сваім жаданні ня зробіць ні за якое былі. Супраць другой вэрсіі гаварыла цёплая мадняя дублёнка, накінутая на плечы. Я назіраў яго колькі разоў, а потым ня вытрымаў ды падыйшоў, каб задаць пару пытаньняў.

Высветлілася, што хлапец – просты студэнт, які пражывае свае студэнцкія гады ў інтэрнаце № 4 БНТУ (былым БДПА), што стаіць недалёка адтуль. На сьнег яго выгнала неабходнасьць патэлефанаваць, але ён ня мае ні карткі, каб зрабіць гэта ў самім інтэрнаце, ні грошай, каб картку набыць. У дадатак з абутку ў яго толькі берцы, якія шнураваць пяць хвілін. А паколькі шнур да аўтамату займае тры ж пяць хвілін, то з берцамі працэс займае ўдвая больш часу. Таму хлапец выходзіць на вуліцу ў люты 20-ціградусны мороз у шлёпках. І вось аднойчы, на другім курсе (а ён зараз на пятым), хлапец вырашыў паспрабаваць стаць на сьнег босым. І стаў! «Спачатку кепска было, неспрыемна. Але праз паўхвіліны звыкся. І стаў кайфаваць ад гэтага. Выходзіў гуляць па сьнезе кожны вечар узмку. Зараз прастойваю да дзясці хвілінаў. З таго часу я ня п'ю, не палю, не хварэю».



Што ж гэта, шаноўныя, атрымоўваецца? Банальны недахоп грошай зрабіў з простага студэнта-дэгенэрата-алькаголіка нейкага супэрмэна, а-ля беларускага партызана! Хутка гэты чалавек пачне спаць на сьнезе, зможа трымацца пад вадой да паўгадзіны, бегчы хутчэй за трактар МТЗ-82. Ды ў дадатак ён ня любіць прэзыдэнта, які зрабіў яму такую маленькую стыпендыю, што нават картку тэлефонную не набыць. А што будзе, калі ён пасталее, стане працоўным? Калі такія, як ён, пачнуць партызанскую вайну, то ў іх супраціўнікаў ня будзе шанцаў на перамогу. Відавочна, што дзяржава ня можа дазволіць сабе мець такіх людзей пад бокам, акрамя... Акрамя аднаго. Гэты чалавек – вынік удалага

экспэримэнта над моладзьдзю, які праводзіць дзяржава. У падтрымку гэтай думкі гаворыць той факт, што на праспэктэ даволі шмат халёўных тэлефонаў: ля ЦУМу, ля Акадэміі Навук, ля Плошчы Перамогі... Зробленыя ціпа ў межах рэкламных акцыяў, амаль усе яны стаяць недалёка ад студэнцкіх інтэрнатаў. Стыпендыі ў навучэнцаў ВНУ – кот на рымаў. Таму ўсё больш моладзі карыстаецца халёвай. Памятаеце ў Нішэ: «Падаючага трэба яшчэ піхнуць». Вось і нашая будучая інтэлігенцыя, а хутчэй – будучыя салдаты, паслабленыя Чарнобылем ды недахопам харчовых прадуктаў, у дадатак будуць гуляць па сьнезе басіком. Няўжо яны дзе знойдуць грошай на добры абутак? Берцы надта лепей: танныя, зручныя, на ўсе сэзоны. І да духаўскіх кірзачоў звычайна зьяўляецца. Затое праз колькі год, калі мы пад сыягам Рыгораўча пойдзем вайной на НАТО, то нават апошняму мабілізаванаму студэнту будзе пакласьці на розныя атамныя ды хімічныя зброі, на холад ды жару. Вось гэта будуць універсальныя салдаты ●

НЕСТАР МІХНЕНКА

Куток спажываўца

Купцы живуць на Беларусі

Цяжкія часы маргіналізацыі і дэградацыі беларускага грамадства ствараюць сталы попыт на высокуюкасную прадукцыю, каб хоць у спажывецкім сэнсе землякі маглі адчуць сябе элітай. Вышэйшы клас у нас адсутнічае амаль сто гадоў, сярэдні за апошнія гады так і не пасьпеў скласьціся... Аднак зьяўленьне новага, амаль што каралеўскага напою з адпаведнай назвай – «Купечаскае», (што працягвае традыцыю нядаўняга супэрхіта – «Дваранскага») – да нашым грамадзянам шыкоўную магчымасьць генамі ўспомніць адпачынак нашых арыстакратычных продкаў на Крымскім узьбярэжжы з кабетамі ды сабачкамі і ліпівымі пазыханьнямі да гарсонаў: «Стакан хересу мне». Загадкавы напой рассяякаецца ўпэўненым водарам з ранішніх крамаў і не пакідае аб'якавымі нават выпадковых пакупнікоў. Мяккі, але ўпэўнены смак надае віну выкарыстаньне натуральнага араматызатара «Херес», які і надае яму тонкае настальгічнае адценьне. Выкарыстаньне сваіх пладоў для стварэньня гэтага напою багоў дае новыя магчымасьці для разьвіцця нацыянальнай сельскай гаспадарцы, вызваляючы яе з умоўнага палону навязанага пэсымістамі заняпаду. А месца стварэньня – Берасьцейская вобласць, Пінскі раён, вуліца Садовая – ізноў пераносяць нас у




Этыкетка гэткая ж асновацельная, як і напайненьне

арыстакратычны канец XIX – пачатак XX стагодзьдзя – быццам і не было ніякіх саветаў ды бесчалавечых антыалькагольных кампаніяў. А адсутнасьць значка РосСтандарту на этыкетцы празрыста намякае на страту расейцамі культуры піцьця напою гэткага высокага ўзроўню на карысьць заходніх падробак і ўсходніх недаробак. 1130 рублёў – сьмешны кошт за тое мора задавальненьня, што вы атрымаеце – гэта тыя ж 2 бутэлькі самага звычайнага піва, але ж які вопытны чалавек патраціцца на гэты дзіцячы напой, калі ў краме ёсць «Купечаскае» ●

Безгалосая Расея

Айчыныя радыёслухачы атрымалі навагодні падарунак: адбылося доўгачаканае пашырэньне сеткі вяшчання радыё «Сталіца» і абласных аб'яднаньняў за кошт таго, што расейскія станцыі атрымалі смачнага пінка пад зад. З Новага году спынілася рэтрансляцыя на тэрыторыю Беларусі калдырска-шавіністычных радыёстанцыяў «Маяк», «Голос России» і «Юность», што забівалі родны УКВ-дыяпазон. Сталася так з-за таго, што нашых дастала плаціць за трансляцыю занудных ды папсовых эфіраў, маўляў, няхай яны самі нам плоцюць за свае праграмы. Гэтка жорсткая пазыцыя ўладаў выклікала абурэньне нават у агалцелых праварадыкалаў (хоць павінна была, здаецца, толькі радаваць) кшталту Вячоркі, які і змог толькі прамамытаць нешта няўцямае пра «забеспячэньне татальнага кантролю за інфармацыйнай прасторай». Апошняя дробныя казыркі веерам вылятаюць зь нямоглых ручонак «апазыцыі». Бо ўзмацняе беларускамоўнае радыё сталіца не апазыцыйнае, але народнае ●



НЕСТАР МІХНЕНКА

Лісты з Ангбанду

Пахмельныя ралевікі

«Спакойна й павольна, нібы ў зачараваным сьне» працягваецца падрыхтоўка да сёлетняй вялікай палігонкі па алыгэрнацыйнай гісторыі «Вэрон» ад гейм-майстра Мадрэ ды кнобу «Кайталан». Акрамя лянівай працы над антуражам ды галімых дасужых размоваў, праводзіцца ўводныя павільённыя гульні. Першая – «Вячэра ў герцагіні» – прайшла месяц таму й была даволі звычайнай. А ўлетку на палігоне павінны будуць быць дзьве музычныя банды: адна бесьперапынна грае ў тракціры, другая – «прыяжджае на гастролі». Менскія мідывісцкія ды фолкавыя гурты рвуць глоткі адзін аднаму ў надзеі атрымаць права граць на міжнароднай ролевай гульні.

Баль-маскарад на Аднарогу прайшоў 4 студзеня, ралевікі тармазнута спрабавалі на працягу дзвюх гадзінаў адзначыць новы год. Вось толькі касцюмчыкі былі занадта разнастайнымі, як на ранішніку ў дзіцячым садку, ды гарэлку хавалі па закутках, і таму напіліся толькі выбраныя. Астатнія грэліся дыскачом з брэтонскай сярэднявечнай папсы. Аднак усе часмусьці разыйшліся задаволенымі. Сярэднявечны фэст «Белы Замак» заўчасна прызначаны на пятніцу, 28 лютага. Чакаецца шмат замежных гасьцей, музыкі ды танцаў. Працягвацца будзе, як і звычайна, да вечара нядзелі. Цікава, хто пераможа на рыстальшчы ў гэты раз? Маскаль Князь Уладзімір альбо нехта з нашых хлопцаў? Паглядзім.

Яшчэ ў мінулым годзе, 18 сьнежня, выйшла ў сьвет другая частка трылёгіі «Валадар пярсьцёнкаў» па кнізе прафэсара Толкіна. У нашых сынэма яна зьявіцца, напэўна, напрыканцы студзеня. Відаць, таму Ордэн Адзінарога плянуе паказ пашыранай вэрсіі першай часткі, працягласцю ў 4 гадзіны. У дадатак – дакументальны фільм пра Толкіна ды стужка пра здымкі першай часткі «Валадара». Пры тым усе на ангельскай мове, з арыгінальным гукам і галасамі актораў. Каштуе. Толькі для фанатаў – сапраўдных талкіністаў.

Хатняе заданьне. Хлопчыкі й дзяўчынкі, вывучыце, калі ласка, новае слова. «Загруз» – уводная інфармацыя, якую атрымлівае гулец перад пачаткам для больш якаснага адгульваньня ролі. Загрузы бываюць асабістыя (накіраваны на аднаго персанажа, звычайна гэта інфармацыя пра характар ды асабістыя памкненьні), камандныя (накіраваны на гурт персанажаў, звычайна апісваюцца іх мэты) ды агульныя (накіраваны на ўсіх гульцоў, звычайна тут інфармацыя аб сусьвесе гульні ды асноўных правілах). Гулец можа атрымаць як толькі адзін з гэтых тыпаў, так і ўсе тры.

Цывік Агідны

P.S. Калі вы маеце нейкую інфармацыю, якая датычыцца ролевых, рыцарскіх альбо талкінісцкіх падзеяў краіны, пішыце на civic_agidny@tut.by.

Р Э К Л А М

ЖЫВЫЯ ВІТАМІНЫ КРУГЛЫ ГОД!

ТАА «КСАМАКС»
Менскі оптавы рынак

КУЛЬТУРА

Сьвята стырылі!

Сацыяльныя матывы апошняга альбому Памідорава

Цяжка-цяжка пасля новага году ізноўку сядзець за рэцэнзіямі... Ніхто ня ведае, ці будзе ў гэтым годзе такое паскудства, як Рок-Каранавірус? Калі будзе, я ведаю, за які альбом там будуць даваць піва і банку памідораў.

Таварыш Памідораў — тусоўшчык-аксакал з НРМаўска-зетаўскай хвалі ў мінулым годзе выпусціў сваё «Сьвята накрадзенае» ажно ўдва прысесты. Першае выданьне было шчэ ў траўні (тады Памідораўч не паленаваўся пафарбаваць усе сто CD-R аўтаэмалялю, каб ня бачна было што гэта Cd-R). Такі сапраўдны DIY атрымаўся... DIY скончыўся увосень — калі чорнае выданьне абвясцілі рарытэтным і калекцыйным (у залю славы рок-н-рола вырашылі пакуль экзэмпляр не аддаваць), і накаталі «фабрычным чынам» яшчэ штуку — з прыгожымі белымі вокладкамі, тэкстамі і іншай хярнёй...

Але да альбому — адчуваючы, што моладзі абрыдлі энэрэмаўскія паркоўкі-дзетскадзетскія мары пра «чароўны край індэкай», старыкі спрабуюць ізноў кіннуцца ў сацыяльнасьць. Якая пахер сацыяльнасьць можа быць у багемы, месца тусовак такой — бафікеры, більярд, бары, каньячкі, прэзэнтацыі ўсё такое? Атрымаўся вельмі цікавы...

Выдатнае выданьне жыцця народу адлюстроўваецца ўжо ў першым «сацыяльным басвіку» *Песня праблемных дзетак*. Візіт пра «бацьку алкаголіка, жыццё ў трушчобах» зрабілі б гонар якому DEVIATION ці іншай «бандзе гарадзкіх кварталаў». Але ў выпадку Памідорава слабае выданьне рэальнага жыцця прыводзіць да казусаў. Як вам такая заявачка «Мы сям'я бандытаў, паднявасцаў, трагедытаў»? Хм, я дагэтуль лічыў, што сем'я бандытаў жыцьцём якраз зможна і праблем, апісаных у песні, ня маюць. Ну, Памідору, пэўна, лепей ведаць. «Волны падлілі стремітельным домкратом», блін...



Ёсьць канешне і нармальныя песні, дзе такой лажы не назіраецца. «Крывае сьвята» — катарсычны хогот на тэму давілаўкі чатырохгадовае даўніны. Яшчэ прыкалоў «Новы марш» — сьцьвярдзеньне прырытэту сэксуальнай рэвалюцыі над цяжкасьцямі быту. «Ай-яй-яй, нішто не перашкаджае — калі яна кажае дык давай яе давай!» Вельмі такая жыццярэдасная й аптымістычная песенька.


Але прыкалоў у альбоме больш — вось напрыклад, «Вітальная», дзе герой апускае прастытутку, адначасова карыстаючыся яе паслугамі, альбо не дае пазыкі суседу да заробку з матывацыяй «працаваць ідзі». Ай-яй-яй, «залатая моладзь»! Вось калі б яшчэ аўтар песні сам на заводзе працаваў...

Яшчэ адна сьмешная песенька — «Данесьлі добрыя людзі» (тыпу-лацінскі жорсткі раманс) — вельмі спадабалася б адначасова лізе «Лямбда» і рэлігійным фундамэнталістам. Асноўны матыву песні — жанчыны прыносяць бяду й будучы за гэта жорстка пакараньня на Страшным Судзе. У адрозьненне ад клясычных рамансаў з падобным сюжэтам («Мурка», «Гоп-стоп»), расчлянёны ў песні не назіраецца, усе абяцаныя пакараньні пакінутыя па-за кадрам. Але па тым зь якім імпэтам дон Памідорро завывае праклёны, становіцца жудасна уявіць, што ж зрабіла са сьняваком таямнічая жанчына яго галюцынацыяў? Вычварэнскае ўяўленьне малое занадта жудасныя варыянты... Сьлёзы п'янага мачо.

З прыемных яшчэ варта адзначыць «Нам ня трэба болей жахаў» — смачнае антываеннае панк-рэгі. У тэкставым сэнсе гэта перапэўка клясычнай ленаўскай «Рэвалюцыя» (не той якая #9, а звычайнай, дзе пра старшыню Мао). Увогуле варта зазначыць, што Памідор яшчэ на чорным выданьні сумленна прызнаўся ў наяўнасьці сьцібранах тэмаў, прывёўшы унушальны ліст «творчых уплываў». На 70% сьніс складаецца з таленавітых у музычным пляне выканаўцаў, якія выступаюць з «антыграмадзкімі» заявамі з крутых рэстарацияў пад францускі каньяк... Дух памідораўскага альбому — такі самы. Эклектыка з прагрэсыўнай сацыялікі і багемнага ўпадніцтва выглядае, як сумесь пургену з дымэдролам.

Але ў якасьці фонавай музыкі «рэстаранны панк» ад Памідорава ў прынцыпе праканаць можна. Рэкамендуецца для праслухоўваньня ў аўтамабілі. Калі аўтамабіля няма — здыярыце на касэту пяток трэкаў, дабейце якім нармальным музонам, і слухайце, як чалавек.

А дыск пафарбуйце чорнай аўтаэмалялю. З абодвух бакоў ●
САНІТАР,
МУЗЫЧНЫ АБСЭРВЕР

Керамічныя краты для Танюшы
Сулімавай

зайздросная айчынная нявеста — Танюша Сулімава — нарэшце пазбавілася гэтага ганаровага тытулу і пабралася шлюбам з чалавекам сваёй мары, «разумным і багатым», «каралём керамічнай пліткі», — Уладзімірам Рубінштэйнам. Гісторыя гэта нагадвае спраўджаньне мары словаахотлівай Элячкі-людасдкі пра шлюб з інжынэрам, вось толькі складана ўявіць, як можна са слоўнікавым запасам у трыццаць адзінак па шэсьць гадзінаў запаўняць сваімі выказваньнямі эфір радыё «Рок».

На жаль, журналісцкае дасьледаваньне газэты *Навінкі* на прадмет рэлігійнай прыналежнасьці ды-дзэйскай прымадоны не дало вынікаў, аднак, з улікам папярэдніх адмоваў лепшым мужыкам краіны, дае нам падставы меркаваць аб каталіцкіх каранях спадарыні Сулімавай, і мы са шчырым сэрцам жадаем Танюшы пасьпяхова страціць цнатлівасьць на бяскрайніх прасторах жоўтай амазонскай сэльвы, куды яны з мужам адправіліся ў вясельнае падарожжа.

Цяпер на сайце радыё «Рок» побач з аўтабіяграфічнымі шчырасьцямі Танюшы, кніталу «зачынілася з сярбам ў лядоўні», «сла пральны парашок», «прынесла дахаты лысага ката», мусіць зьявіцца паведамленьне «выйшла замуж за караля керамічнай пліткі».

Кожная краіна мае свае сэкс-сымбалі, і Беларусь у гэтым сэнсе пананцавала Асабліва, — акрамя старшынні Цэнтральнаму Людмілы Ярмошынай і шоў-пумэны Элеаноры Язерскай у нас ёсьць яшчэ і галоўны голас краіны. Самая

Кожнаму тэатру — па порнаспэтаклю



Бах, задзяры спадніцу яшчэ раз!

Бедныя-бедныя тэатралы, якія не пасьпелі яшчэ павесіць свае стопы ў бок Маладзёжнага тэатру па вуліцы Варшавскай. Значнай падзеяй для кожнага паважаючага сябе зратамана зьяўляецца кожны штомесячны паказ сакральна-эратычнага спэтаклю па матывах сярэднявечных французскіх пастаралей «Чорт выяўлены аслон». Бясскрыўдны пачатак з чартом-навучэнцам, што выпраўляецца на грэшную зямлю для спрыяньня патапленьню беззаганых душаў у багне людзкіх паркоў толькі раззадорвае тых, хто ведае, ШТО пачнецца

далей. А далей трэба не прапусьціць ніводнага моманту, нават забыцца на тое, як міргаць, бо пачынаецца самае цікавае. Амаль кожная сцэна напоўненая настолькі глыбокімі і ўражваючымі карцінамі палавых узаемаадносін, што па залі, запоўненай малалеткамі, старымі ды іншымі сэксуальна заклапочанымі элементамі, штохвіліну праносіцца цяжкі ўздых. Разнастайны трах у кожнай сцэне — звычайная норма, аднак падчас спэтаклю вы таксама можаце пабачыць некалькі аголеных мужчынскіх ды жаночых дупаў, эрагаваных цыцкі галоўнай гераіні, жорсткі кунілінгус пад жоўтай спадніцай і, галоўнае, вочы жанчыны падчас Гэтага. Ня бачыў, але ўпэўнены, што некалькі чалавек у часе паказу гэтай сцэны страцілі прытомнасьць ад незадаволенай похаці. Пакуль Міністэрства культуры не прасякло фішку, кожны павінны злавіць халяву ды пасьпець за пару няшчасных тышчаў зацаніць калягенітальныя прыгажосьці прымадоны нацыянальнай беларускай сцэны. Сьпяшаючыся бачыць, інтэрнэт — толькі ілюзія, з першага раду можна амаль дацягнуцца, тым больш, што ахова адсутнічае. А чорт сапраўды асеў, калі спадзеецца, што тут яшчэ хтосьці ня любіць трахацца ●

Чычаліна,
ДЭПУТАТКА

Як адцягнуцца...

...Па-польску

У новым годзе польскі відэаклюб працягвае халяўныя паказы нядаўніх прэм'ераў польскага кіно. 15 студзеня а 19-й у Малой залі Акадэміі мастацтваў пакажуць блёкбастэр з зорным акцёрскім складам аб вызваленьні закладнікаў польскімі спэцслужбамі на Бліжнім Усходзе пад шаманскія напевы музыкі Горана Брэгавіча.

...Па-лялечнаму

У Дзяржаўным тэатры лялек 15 і 16 студзеня а 19-й паказваюць «дарослы» спэтакль па Чэхаў «Кушач падана!...». П'есу паказваюць у прамым сэнсе на пальцах, без лялек.

...Па-кіношнаму

З натоўпу прадажных кінатэатраў з іх бясконцымі галівудзкімі жвачкамі вылучыліся Аўрора, Берасьце ды Мір, у якіх у рамках фэсту 4на4 з 16 па 19 будуць паказваць нефарматныя сусьветныя прэм'еры — «Горад страчаных душ», «Кандагар», «Бяз сораму», «Няма вестак ад Бога».

Залаты фонд сталіцы

Сьвет жывёлаў практычна нічым не адрозьніваецца ад сьвету людзей. Прыкладам, і тыя, і іншыя хочуць памесціць як мага большую тэрыторыю і як мага болей разоў, — і ўсё гэта звязана з забесьпячэньнем патомства. І, як могуць меркаваць сталічныя жыхары, выдатна памесціць тэрыторыю Менска і забясьпечыць сваіх патомкаў вядомы скульптар Уладзімір Жбану. Бронзавыя дзяўчынкі з парасонам і хлопцы ў Міхайлаўскім скверы, фатограф з кабэцінай на Камароўцы — усё гэта ягоных рук справа. Мясцовы Зураб Цэрытэлі штампую меншыя скульптуры, аднак імкнецца колькасьцю дасягнуць высьотаў свайго маскоўскага таварыша. Наступным творчым ізыскам Жбану стане паляўніца на кані з сабакамі пад назвай «Залатое паляваньне». І назва, і месца

будучай інсталляцыі — Пушкінскі сквер на праспэктэ Машэрава — намякаюць на імкненьне скульптара выявіць рэстаўрацыю залатых часоў савецкага на-мэнклятурнага панства, якое, кожны ў свой час, выяўлялі і Пушкін, і Машэраў. Тым больш, што за савецкім часам толькі наменклятура вышэйшага эшэлёну магла займацца паляваньнем. Наступным перлам Жбану стане псыхадэлічна-насталігінны ансамбль з хлопчыка і генэральскага мундзіра, апранутага на хлопчыка. Скульптуру плянуецца ўсталяваць перад Сувораўскай вучэльняй, каб яна нагадвала курсантам аб павучальных прыкладах сына палка і Аркадзя Гайдара. Відзець, хутка жбануўскімі карлікамі будзе застаўлены ўвесь горад, добра яшчэ, што яму не аддалі рабіць кампазыцыю «Апошняе сьвята на Нямізе» ●



Хлопчык у генэральскім мундзіры пакуль ня ў бронзе

